

عالیٰ مالیاتی نظام کے ذریعے پوری دنیا کو اپنے شکنخ میں  
جکڑ لینے کی یہودی سازشوں کی ہوش ربا داستان

---

# فرضوں کی جنگ

(انگریزی زبان میں شائع ہونے والی کتاب کا اردو ترجمہ)  
نامی ویڈیو فلم سے مأخوذه The Money Masters)

ترجمہ: کرنل (ر) ڈاکٹر محمد ایوب خان

ترتیب و تسویہ: سردار اعوان

مکتبہ خدام القرآن لاہور

36۔ کے مادل ٹاؤن لاہور فون: 03-5869501

نام کتاب: قرضاوی کی جنگ

تاریخ اشاعت: جنوری 2006ء (طبع سوم)

ناشر مکتبہ خدام القرآن لاہور

مطبع: شرکت پرنٹنگ پریس، لاہور

تعداد اشاعت: 1100

فون: 5869501-03

قیمت: 18

بِسْمِ اللّٰہِ الرَّحْمٰنِ الرَّحِیْمِ

## پیش لفظ

قرضوں کی یہ جنگ جس کی نقاب کشائی زیر نظر کتاب میں کی گئی ہے، اگرچہ یورپ اور امریکہ میں شروع ہوئی تھی مگر اس وقت پوری دنیا کو اپنی لپیٹ میں لے چکی ہے۔ عالمی مالیاتی اداروں کا طریق واردات یہ ہے کہ کسی پسمندہ یا ترقی پذیر ملک کو قرضوں کی پیشکش کرتے وقت اسے یہ فریب دیا جاتا ہے کہ قرضہ دینے والا ادارہ اس ملک کا دشمن نہیں، بلکہ دوست ہے اور اسے ایک خوش حال اور مضبوط ملک دیکھنا چاہتا ہے۔ اور آہستہ آہستہ جب وہ ملک قرضوں کے جال میں پوری طرح پھنس جاتا ہے تو اس کے تمام وسائل اپنے قبضہ میں کر لیے جاتے ہیں۔ اگر کوئی ملک اس جال سے نکل بھاگنے کی کوشش کرے تو اس ملک کے سربراہ کو قتل کروادیا جاتا ہے، اس ملک میں خانہ جنگی کرائی جاتی ہے یا اسے دوسرے کسی ملک کے ساتھ جنگ میں الجھا دیا جاتا ہے، وغیرہ۔ بظاہر یہ بات ناقابل یقین سی نظر آتی ہے، مگر اس کی غالباً بڑی وجہ یہ ہے کہ پسیے کی جو طاقت ہے اس کا ہمیں احساس نہیں ہے۔ اور ہماری نگاہ چونکہ ظاہری واقعات تک محدود ہوتی ہے اس لیے ہم اصل حقائق کے بارے میں لا علم رہتے ہیں۔ گویا یہ باقاعدہ ایک جنگ ہے جو عالمی مالیاتی استعمار کے قیام کے لیے لڑی جاتی ہے اور اب فیصلہ کن مرحلے میں داخل ہو چکی ہے۔ چنانچہ افریقہ اور ایشیا کے بیشتر ممالک اس جنگ میں زندگی کی بازی ہارتے نظر آتے ہیں۔

امریکی تناظر میں ”The Money Masters“ (دولت کے مالک) کے عنوان سے اس جنگ کی ساڑھے تین گھنٹے کی ایک ویڈیو تیار ہوئی ہے۔ اسے دو امریکی دانشوروں Patrick SJ Carmack اور Bill Still نے مل کر تیار کیا ہے۔ کارمک، کار پوریٹ لاء میں وکالت کرتے رہے ہیں اور اولکا ہاما سٹیٹ کے کار پوریشن کمیشن کے سابق لاء نج اور یو۔ ایس سپریم کورٹ بار کے ممبر رہ چکے ہیں۔

اس ویڈیو کا انگریزی مسودہ لینفٹینٹ کرنل (ر) ڈاکٹر محمد ایوب خان نے اردو میں ترجمہ کر کے ”سو نے کے مالک“ کے نام سے شائع کیا ہے، جسے ہم نے ان کے شکریہ کے ساتھ معمولی تبدیلی اور اضافہ کے بعد ندائے خلافت جلد 47 شمارہ تا جلد 9 شمارہ 19 میں بھی شائع کیا اور اب کتابچے کی شکل میں پیش کر رہے ہیں۔ اس کی افادیت کا اندازہ اس سے ہو سکتا ہے کہ اس مضمون کے اقتباسات پاکستان کے ایک معروف جریدہ ”اردو ڈا جسٹ“ (اپریل، مئی ۲۰۰۰ء) میں بحوالہ ندائے خلافت شائع کیے گئے ہیں۔ موجودہ استحصالی اور ہلاکت خیز مالیاتی نظام کو جانے کے لیے اس کتابچے کا مطالعہ فائدہ سے خالی نہیں۔

ناٹلم نشر و اشاعت  
۸ جولائی ۲۰۰۰ء

# مسئلہ کیا ہے؟

امریکہ میں ایک وقت ایسا تھا کہ جب کسی سے پوچھا جاتا کہ وہ کس کے لیے کام کرتا ہے تو وہ اسے بے عزتی سمجھتا تھا، کیونکہ اس کا مطلب یہ تھا کہ وہ اپنا ذاتی کام کرنے کا اہل نہیں، جبکہ اب حالت یہ ہے کہ دوسروں پر انحصار اور ان کی مرضی کے مطابق معمولی اجرت پر کام کرنا عام سی بات ہے۔ چونکہ آزادی کے ایک معنی یہ بھی ہیں کہ آدمی کے پاس خوراک، کتابیں اور کپڑے وغیرہ ہوں اور ان کے لیے درکار روپیہ پیسہ بھی ہو، اس لیے ہمیں تسليم کرنا ہو گا کہ اب ایک عام امریکین کا دار و مدار دوسروں پر ہے اور اس کی آزادی محدود ہو گئی۔

اس صدی کے آغاز سے افراد اور ریاستیں مسلسل قرضوں کی زد میں ہیں۔ نتیجتاً ان کی اپنے معاملات خود طے کرنے کی آزادی ختم ہو گئی ہے۔ آزادی کے حصول اور اسے باقی رکھنے کے لیے دولت کی اوسم مقدار کا عام پھیلا و ضروری ہے۔ لیکن سوال یہ ہے کہ ہم کیوں سر سے پاؤں تک قرضوں میں ڈوبے ہوئے ہیں، اور کیوں ہمارے سیاستدان قرضوں کو قابو میں نہیں لاتے؟ کیوں سب لوگ ماں باپ دونوں معمولی تنخواہ پر کام کرنے پر مجبور ہیں؟ حکومت کیوں کہتی ہے کہ افراط زرکم ہے، جبکہ لوگوں کی قوت خرید خطرناک حد تک کم ہو رہی ہے؟ 25 سال پہلے ڈبل روٹی کی قیمت 1/4 ڈالر تھی اور کار دو ہزار ڈالر میں مل جاتی تھی۔

کیا ہم کسی بہت بڑے اقتصادی دھماکے کی طرف بڑھ رہے ہیں؟ جس کے سامنے 1929ء کا دھماکہ اور کساد بازاری سکول کی پکنک معلوم ہوں گے۔ اگر ایسا ہے تو کیا ہم اسے روک سکتے ہیں یا کیا ہم افراطی زرکی پیدا کردہ اس غربی کو پہنچ کر رہیں گے جس سے بچتوں، تنخواہوں اور مزدوریوں کا خاتمہ ہو جائے گا؟ مگر پھر ہم اپنے خاندان کو کیسے بچاسکیں گے؟۔

ایک بینک پریز یڈنٹ لیری بیٹس (Lary Bates) لکھتا ہے:

”ایک بے مثال دھماکہ آنے والا ہے۔ اکثر لوگ اپنا روپیہ ہار بیٹھیں گے، مگر اس سے بھی اہم بات یہ ہو گی کہ چند لوگ بہت بڑی دولت کے مالک بن جائیں گے۔ اقتصادی انقلاب میں دولت ختم نہیں ہوتی، منتقل ہو جاتی ہے۔“

بینکر چارلس کالنز (Charles Colens) کہتا ہے:

”فیڈرل ریزرو (Reserve) قرضوں کو بڑھا رہا ہے، وہ قرضوں کا سود ادا کرنے کے لیے بھی قرضہ دیتا ہے۔ اس لیے ہم قرضوں سے کبھی باہر نہیں نکل سکتے۔“

ماہر معاشیات ہنری پاسکٹ (Henry Pasquet) کہتا ہے:

”قرضوں میں آپ روزانہ دس ارب ڈالر کا اضافہ کر رہے ہیں۔ 1980ء میں قرضہ ایک ٹریلیون ڈالر سے کم تھا۔ 15 سال میں وہ پانچ گنا ہو گیا ہے۔ ایسا کب تک ہو گا؟“

در اصل ہمارا نظام زراحتائی خراب ہے۔ سنٹرل بینک (فیڈرل ریزرو) حکومت سے آزادا دار ہے۔ وہ بینکوں سے مل کر روپیہ پیدا کرتا ہے، ساتھ ہی سود پر قرضہ لینے والے لوگ بھی۔ اس لیے ایک شدید ترین کساد بازاری یقینی ہے خواہ وہ اچانک ہو یا بتدریج۔ فیڈرل ریزرو اپنے سٹاک ہولڈروں کو امیر بنانے کے لیے ایسا کر رہا ہے، جیسے اس نے 1930ء کی کساد بازاری سے قبل کیا تھا۔

”فیڈرل ریزرو“ نہ تو فیڈرل ہے اور نہ اس کے پاس کوئی ریزرو ہے جس سے اس کے جاری کردہ نوٹوں کی پشت پناہی ہو۔ فیڈرل ریزرو ایک 22 دسمبر 1913ء کو ایک کمیٹی نے صبح 1:30 سے 4:30 بجے کے دوران منظور کیا، جس کے اکثر ممبر سوئے ہوئے تھے۔ کہا گیا کہ 20/40 اعتراض جو سینٹ میں ہوئے تھے، ان کو معمولی بحث کے بعد رفع کر دیا گیا تھا۔ اسی شام 6 بجے جب اکثر ممبر کرمس کی چھٹی پر چلے گئے، یہ بل کا نگریں اور سینٹ نے پاس کر دیا اور صدر لوسن نے دستخط کر دیے۔ اس ایک نے زر کا کنٹرول کا نگریں سے لے کر پرائیویٹ بینک کے حوالے کر دیا۔

چنانچہ مصنف انthoni (Anthony c.Sutton) لکھتا ہے:  
”ایسی تیز رفتاری نہ پہلے کبھی دیکھنے میں آئی، نہ بعد میں۔ البتہ باتاتی حکومتوں  
میں مہریں اسی تیزی سے لگائی جاتی ہیں۔“

صح 30:4 بجے پہلے سے تیار ایک رپورٹ پر لیں کے حوالے کر دی گئی۔ کنساس  
سے ری پبلک لیڈر سینٹر برستو (Bristow) نے کہا کہ ان کی پارٹی کو نہ تو اس میٹنگ کی  
اطلاع دی گئی، نہ وہ اس میں شامل ہوئے، نہ انہوں نے اسے پڑھا اور نہ دستخط کیے۔  
فیڈرل کے حصے داروں میں دو بینکوں کے اکثریتی ووٹ ہیں، منہماں بینک اور  
سٹی بینک۔ الہذا کنٹرول ان کے پاس ہے۔

سوال یہ ہے کہ کانگریس طاقت کے اس خطرناک ارتکاز کو روکتی کیوں نہیں؟  
در اصل اکثر ممبران ان معاملات کو سمجھتے نہیں اور چند جو سمجھتے ہیں وہ ڈرتے ہیں کہ اگر وہ  
بولیں گے تو اگلے انتخابات میں ان کے مخالف کو روپیہ میل جائے گا۔ اس کے باوجود چند  
آدمیوں نے ضرور آواز اٹھائی ہے، مثلاً 1923ء میں ایک ری پبلکن راہنمائی برج  
(A.Lindberg) نے کہا:

”فیڈرل ریزو بورڈ کو نفع اندوزوں کا ایک گروہ کنٹرول کرتا ہے جس کا مقصد  
یہ ہے کہ دوسروں کے روپے سے نفع کمائے۔“

1932ء میں جب کساد بازاری چھائی تھی، ایک بینکر لوئس (Louis T. Mcfadden)  
نے کہا:

”اس ملک میں ایک انتہائی بد عنوان ادارہ یعنی فیڈرل ریزو بورڈ قائم ہے،  
جس نے امریکی عوام کو نگال اور گورنمنٹ کو دیوالیہ کر دیا ہے۔ یہ سب پسیے والی  
گدھوں نے کیا ہے جو اسے کنٹرول کرتی ہیں۔“

سینٹر بیری (Barry Goldwater) نے کہا:

”عام شہری انٹرنشنل بینکرز کے کام کو نہیں سمجھ سکتے۔ فیڈرل ریزو بورڈ کے  
حسابات کا کبھی آڈٹ نہیں ہوا، وہ حکومت کے کنٹرول سے باہر ہے، اس کے  
باوجود حکومت کے سارے پسیے کا جوڑ توڑ کرتا ہے۔“

لیری بیٹس (Larry Bates) لکھتا ہے:

”فیڈ (Fed) حکومت سے زیادہ طاقتور ہے۔ وہ صدر کانگریس اور عدالتوں سے زیادہ طاقتور ہے۔ اس لیے کہ فیڈ جو عام آدمی کی کار اور مکان کی ادائیگی کا حساب کرتا ہے اور دیکھنا رہتا ہے کہ وہ آدمی کوئی کام بھی کر رہا ہے یا نہیں۔ میں کہتا ہوں کہ یہ مکمل کنٹرول ہے۔ فیڈ امریکی حکومت کا سب سے بڑا اور اکیلا قرض خواہ ہے اور وہ ضرب المثل ہے کہ مقرض قرض خواہ کا خادم ہوتا ہے۔“

سمجھنے کی بات یہ ہے کہ جس دن سے یہ آئین پاس ہوا ہے آج تک پرائیویٹ بینک جنہیں صدر میڈیسین (Madison) نے منی چینجز کا نام دیا، امریکن روپے پر کنٹرول حاصل کرنے کی لڑائی لڑ رہے ہیں۔ ایسا کیوں ہے؟ روپے پر کنٹرول کی اہمیت کیا ہے؟ ایک ایسی جنس (commodity) جس کی ہر ایک کو ضرورت ہو اور جو کسی کے پاس کافی نہ ہو تو اس کو کنٹرول کرنے والا اس سے کئی طرح کے فائدے اٹھا سکتا ہے اور سیاسی رسوخ پیدا کر سکتا ہے۔ بس اسی بات کے لیے لڑائی ہے۔ امریکن تاریخ میں یہ اختیار حکومت اور پرائیویٹ سنٹرل بینکوں کے درمیان بدلتا رہتا ہے۔ لوگوں نے چار پرائیویٹ بینکوں کو شکست دی لیکن پانچویں سے ہار گئے، کیونکہ اس وقت سوں وار ہو رہی تھی۔

بانیانِ قوم کو پرائیویٹ بینکوں کی برائی کا علم تھا، کیونکہ انہوں نے بینک آف انگلینڈ (جو پرائیویٹ کنٹرول میں تھا) کے قرضوں کو بڑھتے دیکھا تھا، جن قرضوں کی وجہ سے پارلیمنٹ نے امریکی کالوینیوں پر ناجائز ٹیکس لگا دیے تھے۔ بن فرانکلن (Ben Franklin) کا کہنا تھا کہ امریکن انقلاب کی اصلی وجہ یہی ناجائز ٹیکس تھے۔ ان کے خیال میں بینکوں کے ہاتھ میں روپے اور طاقت کا آجانا خطرے سے خالی نہیں تھا۔

جیفرسن (Jefferson) نے کہا:

”بینک آزادی کے لیے فوجوں سے زیادہ خطرناک ہیں۔ انہوں نے پہلے ہی ایک زرگرا شرافیہ پیدا کر دی ہے جس کو حکومت کے مقابلے میں کھڑا کر دیا ہے۔“

روپیہ جاری کرنے کی طاقت حکومت کے پاس ہوئی چاہیے۔“

آئین کا بڑا مصنف میڈ لیسن کہتا ہے:

”تاریخ کا فصلہ ہے کہ منی چینجز ہر قسم کی برائی، سازش، دھوکا اور متعدد طریقہ استعمال کرتے ہیں، تا کہ روپے اور اس کے اجراء پر کنٹرول رکھ کر حکومتوں کو کنٹرول کر سکیں۔“

اس کنٹرول کے لیے جنگیں ہوتیں، کساد بازاری ہوتی لیکن پہلی جنگ عظیم کے بعد پرلیس اور تاریخ کی کتابوں میں اس مقابلے کا کہیں ذکر نہیں ہے۔

### میڈ یا کنٹرول

پہلی جنگ عظیم تک منی چینجز نے پرلیس کے اکثر حصے پر کنٹرول حاصل کر لیا تھا۔

1914ء کی جنگ سے پہلے ایک نامور ایڈیٹر جان سوٹن (John Swinton) نے صحافیوں کے سالانہ ڈنر کے موقع پر کہا:

”امریکہ میں انڈی پینڈینٹ پرلیس نام کی کوئی چیز نہیں۔ ہم میں سے کوئی اپنی دیانت دارانہ رائے کا اظہار نہیں کر سکتا۔ اگر کرے گا تو وہ شائع نہیں ہوگی۔ مجھے ہر ہفتے 150 ڈالر اسی لیے ملتے ہیں کہ میں اپنے اخبار میں اپنی دیانت دارانہ رائے کا اظہار نہ کروں۔ آپ سب کا یہی حال ہے۔ اگر میں اپنے پرچے میں اس کی اجازت دے دوں تو 24 گھنٹوں سے پہلے میری جا بختم ہو جائے گی۔ ایسا بے وقوف آدمی بہت جلد سڑکوں پر نیا کام تلاش کرتا ہوا نظر آئے گا۔ نیویارک کے جرنلٹ کا فرض ہے کہ جھوٹ بولے، خبروں کو مسخ کرے، بذبانی کرے، قارنوں کی چاپلوسی کرے اور اپنی قوم اور ملک کو روئی کی خاطر نیچ دے اور غلام بن کر رہے۔ ہم پس پرده رہنے والے امراء کے غلام ہیں، ہم کٹھ پتلیاں ہیں، وہ تارکھنچتے ہیں اور ہم ناچتے ہیں۔ ہمارا وقت، ہمارا ہنر، ہماری زندگی اور ہماری اہمیت ان لوگوں کی پراپرٹی ہے، ہم ذہنی طوائفیں ہیں،“۔

یہ حالت 1914ء سے پہلے کی تھی اور اب سارا میڈ یا (ریڈ یوٹی وی) ان کا

ہے۔ ایک بڑے صنعت کارجے، پی مارگن (J.P.Morgan) نے مارچ 1915ء میں اخبارات کے 12 چوٹی کے اشخاص جمع کیے اور انہیں بڑے بڑے اخبارات کی پالیسی کنٹرول کرنے پر مقرر کیا۔ انہوں نے دیکھا کہ صرف 25 بڑے اخباروں کو کنٹرول کرنے کی ضرورت ہے۔ چنانچہ ان کی پالیسی ماہانہ ادائیگی پر خریدی گئی اور کنٹرول کے لیے ہر اخبار پر ایک ایڈیٹر مقرر کر دیا گیا۔

امریکہ کے صرف پچاس شہروں میں ایک سے زیادہ روزنامے نکلتے ہیں۔ 25 فیصد آزاد ہیں، باقی سب سٹاک ہولڈرز (بینکوں کے حصہ داروں) کے قبضے میں ہیں۔ بہر حال امریکہ کی تاریخ میں روپے پر کنٹرول کی جنگ ہمیشہ جاری رہی۔ 1694ء سے لے کر اب تک آٹھ جنگیں ہوتی ہیں، کبھی حکومت کی جیت ہوتی اور کبھی بینکوں کی، لیکن تین نسلوں سے اب اس پر کسی کی توجہ ہی نہیں رہی۔ ہمارے لیڈروں اور سیاست دانوں کو جانا چاہیے (اگر وہ خود بھی اس کا حصہ نہیں ہیں) کہ کیا ہو رہا ہے اور اس کا حل کیا ہے؟ حکومت کو خود قرضہ کے بغیر روپیہ جاری کرنے کا اختیار حاصل کرنا چاہیے۔ قرضے سے پاک روپیہ جاری کرنے کی پالیسی کوئی نئی بات نہیں ہے، زیادہ تر سیاست دانوں اور ماہرین معاشریات نے یہی حل تجویز کیا ہے۔

مختصر بات یہ ہے کہ 1913ء میں کانگریس نے ایک پرائیویٹ سنٹرل بینک کو (جس کا نام دھوکا دہی کے لیے فیڈرل ریزرو سسٹم رکھا گیا) روپے کی مقدار متعین کرنے کا اختیار دیا، مگر وہ روپے کی مقدار کے برابر قرضہ بھی جاری کر دیتا ہے۔

### منی چینحرز

میڈیسین کہتا ہے کہ بابل بتاتی ہے کہ دو ہزار سال پہلے یسوع مسیح نے دوبار معبد سے زبردستی منی چینحرز کونکالا۔ ان دو مواقع کے سوا یسوع نے کبھی طاقت استعمال نہیں کی۔ یہ لوگ وہاں کیا کرتے تھے؟ جب ایک یہودی یروشلم میں معبد کا ٹیکس دینے آتا تو وہ ایک خاص سکہ، شیکل (Shekel) کے نصف کے ذریعے ہی ٹیکس دے سکتا تھا، جو 1/2 اونس خالص چاندی کے برابر تھا۔ صرف یہ سکہ خالص چاندی اور پورے وزن کا

تھا اور اس پر کافر بادشاہ کی تصویر بھی نہیں تھی۔ اس لیے خدا کو صرف یہی قبول تھا۔ یہ سکے زیادہ عام نہ تھے، منی چینخر ز وہ سکے جمع کر لیتے اور پھر ان کی قیمت بڑھا دیتے۔ اس طرح منی چینخر ز مفت میں نفع کرتے۔ وہ سکہ صرف ان کے پاس تھا، خریدار مجبور تھے۔

### روم ایپیا مر

یسوع مسیح سے دو سو سال قبل روم میں بھی منی چینخر ز یہی کاروبار کرتے تھے۔ شروع کے دور میں بادشاہوں نے سودی قوانین کی اصلاح اور ملکیت زمین کو 500 ایکڑ تک محدود کر کے ان کی طاقت کم کرنے کی کوشش کی تو دونوں بادشاہ قتل ہوئے۔ سن 48 قبل مسیح، جو لیس سیزر نے روپیہ بنانے کا اختیار اپنے ہاتھ میں لے لیا۔ روپیہ عام ہونے سے فارغ البالی ہو گئی۔ کہتے ہیں کہ سیزر کو اسی بات نے قتل کروایا، اس کے مر نے پر روپیہ غالب ہو گیا اور ٹیکس اور بدعنوی بڑھ گئی، لوگوں کی زمینیں اور گھر نیلام ہو گئے، مفلس لوگوں نے حکومت کی حمایت سے ہاتھ اٹھا لیا اور عوام پر تاریکی چھا گئی۔ امریکہ میں ایسا ہو چکا ہے اور پھر ہو گا۔

### زمانہ وسطیٰ کے انگلینڈ کے سنار

کاغذی روپیہ سب سے پہلے 618ء تا 907ء تک چینیوں نے بنایا۔ جب اس میں دھوکا ہونے لگا تو 1024ء میں بادشاہ نے کاغذی نوٹ بنانے کا اختیار خود لے لیا۔ اس زمانے میں انگلینڈ میں منی چینخر ز خوب متحرک تھے، اس قدر کہ انگلینڈ کی اکانومی کو متاثر کرتے تھے۔ یہ بینکر ز نہیں تھے سنار تھے، مگر بینکر ز بھی تھے، کیونکہ لوگوں کا سونا اپنے سیف میں رکھ لیتے تھے اور ان کی رسید پیپر منی کا کام کرتی تھی۔ وہ رسید چیخڑوں پر لکھی جاتی تھی اور پھر رائجی یوں بنی:

”چیخڑے کاغذ بناتے ہیں، کاغذ روپیہ بناتے ہیں، روپیہ بینک بناتے ہیں، بینک قرضے بناتے ہیں، قرضے بھکاری بناتے ہیں، بھکاری چیخڑے بناتے ہیں،“

یہ رسید یہ اس لیے استعمال ہونے لگیں، کیونکہ سونا چاندی اٹھانا دشوار اور

خطرناک تھا۔ لہذا سنار کے پاس بار بار جانے کی بجائے لوگوں نے انہیں آپس میں بدلنا شروع کر دیا۔ پھر سناروں نے دیکھا کہ بہت کم لوگ اپنا سونا واپس لینے آتے ہیں تو انہوں نے کچھ سونا دوسروں کو سود پر دینا شروع کر دیا۔

پھر انہوں نے معلوم کیا کہ وہ سونے کی مالیت سے زیادہ کی کاغذی رسیدیں چھاپ سکتے ہیں، اور ان رسیدوں سے ہی انہوں نے سودی نفع کمانا شروع کر دیا۔ یہ جزوی مالیت کی بینکنگ (Fractional Reserves Banking) کی بنیاد ہے، یعنی مالیت سے زیادہ روپیہ جاری کر دیا جائے۔ آہستہ آہستہ انہوں نے اصل مالیت سے دس گنا زیادہ رسیدیں جاری کرنی شروع کر دیں اور دس گنا سود وصول کرنے لگے۔ کسی کو اس دھوکے کا علم نہ ہوا۔ اس طرح ان کے پاس زیادہ سے زیادہ روپیہ اور سونا جمع ہونا شروع ہو گیا۔

یہ سراسر دھوکا تھا مگر آگے چل کر یہی دھوکا جدید ڈیپاٹ بینکنگ کی بنیاد بن گیا۔ روپیہ پیدا کرنا صرف حکومتوں کا حق ہے۔ پرانیویٹ بینکوں کو اس کی اجازت دینا لوگوں سے دھوکا اور ظلم ہے۔

بینک اپنے روپے سے کہیں زیادہ قرض دیتے ہیں۔ اگر سب لوگ ایک وقت میں ان سے روپیہ لینے آ جائیں تو وہ 3 فیصد رقم بھی نہیں دے سکتے۔ اس لیے وہ مستقل خوف کی حالت میں رہتے ہیں۔ بینکوں، شاک مارکیٹوں اور قومی معاشیات کی ڈانوا ڈول حالت اسی وجہ سے رہتی ہے۔

امریکہ میں بینکوں کو اپنے روپے سے دس گنا زیادہ قرض دینے کی اجازت ہے، اس طرح ان کا 8 فیصد سود 80 فیصد ہو جاتا ہے۔ ہر بینک عملی طور پر ایک ٹکسال ہے جس پر کچھ خرچ نہیں آتا۔ اب جب سونا نہیں ہے تو بینک کاغذ اور سیاہی کی قیمت پر قرضہ دے کر سود کمار ہے ہیں۔

امریکی بینکوں کے ریزرو (reserve) اور کرنی کل قریباً 600 بلین ڈالر بنتے ہیں، مگر ان کے بدلتے میں 20 ٹریلیون قرض جاری کیا گیا ہے گویا ہر امریکی بچہ

اور بوڑھا 80,000 ڈالر کا مقر وض ہے۔

فیڈرل ریزرو صرف تین فیصد پیدا کرتا ہے۔ باقی 27 فیصد بینک پیدا کرتے ہیں، جبکہ یہ سب حکومت کو خود کرنے چاہئیں، اس طرح ٹیکس بھی کم ہو سکتے ہیں۔

### اخلاقی پہلو

زمانہ وسطی میں کیتوں کو چرچ نے سود لینا منوع قرار دے رکھا تھا۔ چرچ کی تعلیم یہ تھی کہ روپیہ معاشرے کی خدمت کے لیے ہے، تاکہ اشیاء کے تبادلہ میں آسانی ہو۔ البتہ پیداواری مقاصد کے لیے قرض پر نفع کا ایک حصہ لینا جائز تھا، لیکن بعد میں جب تجارت کو ترقی ہوئی اور سرمایہ کی ضرورت پیش آئی تو نفع و نقصان کی بنیاد پر سرمایہ کاری کو مزید فروغ حاصل ہوا۔

تمام مذاہب دھوکا دہی، غریبوں پر جبرا اور نا انصافی کی مذمت کرتے ہیں۔ چونکہ جزوی محفوظ سرمایہ پر قرض دہی (Fractional Reserve Lending) کی بنیاد ہی دھوکا ہے اس سے مفلسی پیدا ہوتی ہے اور غریب پر جبرا اور روپے کی قدر کم ہوتی ہے۔

بُدقستی سے بعض مذاہب کے چند ایک مکاتب ایسے بھی ہیں جو اپنے لوگوں سے دھوکہ اور نا انصافی کی مذمت کرتے ہیں، لیکن دوسروں سے دھوکا، جبرا اور نا انصافی جائز سمجھتے ہیں۔ وہ دوسروں کو کمتر بلکہ نیم انسان سمجھتے ہیں۔ اس کا سبب ایک برتر نسل کا نظریہ ہے جو مادہ پرستی کی ایک بھوٹی شکل ہے (اشارة یہود کی طرف ہے اور وہی بڑے بینکوں کے مالک ہیں۔ مترجم)

لوگ بھول جاتے ہیں کہ نوع انسانی ایک عظیم واحد انسانی نسل ہے جس کا آغاز مشترک ہے، انجام بھی مشترک ہے اور فطرت بھی ایک ہے۔ یہاں کوئی برتری نسل نہیں ہے اور اگر کوئی برتر نسل ہے تو اسے نیکی میں برتر سے ناپا جائے گا نہ کہ مکاری اور دھوکے سے۔ لوگوں میں اختلافات کا کام تو یہ ہونا چاہیے کہ ایک دوسرے کے علم و ہنر سے فائدہ حاصل کیا جائے۔

ہاں تو سناروں نے معلوم کیا کہ روپے کی مقدار میں کمی بیشی کر کے وہ زیادہ نفع کما سکتے ہیں۔ جب روپیہ زیادہ ہو تو بہت سے لوگ قرض لے لیتے ہیں اور سود حاصل ہوتا ہے۔ روپیہ کم ہو تو قرضہ ملنا مشکل ہوتا ہے۔ کچھ لوگ قرض ادا نہیں کر سکتے اور کچھ قرض نہیں لے سکتے۔ اس لیے وہ کنگال ہو جاتے ہیں اور اپنی جائیداد اور بنس سناروں کے حوالے کر دیتے ہیں یا کوڑیوں کے بھاؤ فروخت کر دیتے ہیں۔ آج کل اس بات کو بنس سائیکل (تجارتی اتار چڑھاؤ) کہا جاتا ہے۔

### نشان زدہ چھڑیاں (Tally Sticks)

1100ء میں شاہ انگلستان ہنری اول نے سناروں سے مالی طاقت اپنے ہاتھ میں لینے کے لیے چھڑیوں کا طریقہ ایجاد کیا۔ ایک چھڑی پر نشان لگائے جاتے، پھر اسے لمبائی میں چیر دیا جاتا۔ آدمی پیک میں پسیے کے طور پر گردش میں رہتی اور آدمی بادشاہ کے پاس رہتی تاکہ دھوکا نہ ہو۔ (یہ طریقہ 1826ء تک کامیابی سے چلتا رہا۔) سوال یہ پیدا ہوتا ہے کہ لوگوں نے پسیے کے طور پر لکڑی کی چھڑیاں کیسے قبول کر لیں، حالانکہ ہمیشہ کوئی قیمتی شے ہی پسیے کی جگہ لیتی رہی ہے؟ بات یہ ہے کہ لوگ جس شے کو پسیہ مان لیں وہی پسیہ بن جاتی ہے، آج کاغذ کا نوٹ کیا ہے، کاغذ نہیں؟ 1500ء میں ہنری ہشتم نے سودی قوانین کو نرم کر دیا اور سناروں نے فوراً اور مقدار میں سونا چاندی مار کیٹ میں ڈال دیا، لیکن جب ملکہ میری تخت پر بیٹھی تو اس نے دوبارہ سودی قوانین کو سخت کر دیا اور سناروں نے سونا چاندی روک لیا اور اکانومی کوز وال سے دوچار کر دیا۔

پھر انہیں اول ملکہ بنی تو اس نے خزانے سے سونے چاندی کے سکوں کے اجراء کی تجویز پر عمل کرنا چاہا۔ اگرچہ 1642ء کے انقلاب انگلستان کی وجود ہات مذہبی بھی ہیں، مگر اس تجویز نے اصل کردار ادا کیا۔ کرامویل نے 1649ء میں سناروں سے روپیہ لے کر بادشاہ چارلس کو پھانسی پر چڑھا دیا اور پارلیمنٹ سے بہت سوں کو نکال دیا اور سناروں کو کاروبار پر قبضہ کرنے کی اجازت دے دی، جنہوں نے اگلے پچاس سال کے لیے انگلستان کو جنگوں میں دھکیل دیا۔ انہوں نے لندن کے سنٹر میں ایک مریع

میلٹکٹرے کو اپنا ”شہر“ (City) بنالیا۔ یہ نیم آزاد علاقہ وال سٹریٹ (امریکہ) کے ساتھ دنیا کے دو بڑے مالی مرکز میں سے ایک ہے۔ یہاں ان کی اپنی پولیس ہوتی ہے۔

سٹوارٹ بادشاہوں سے جھگٹرے کی وجہ سے منی چینجز ہالینڈ سے ایک شخص ولیم کو لے آئے۔ اس نے 1688ء میں جائز بادشاہ جیمز دوم کو نکال دیا۔ منی چینجز اور اشرفیہ کے درمیان یہ تعلق انگلستان میں آج بھی قائم ہے۔ بادشاہ کے پاس کوئی طاقت نہیں، اصل طاقت منی چینجز کے پاس ہے جس میں راتھ شیلڈ کا گھرانہ غالب ہے۔ بادشاہ کو کسی کو معاف کرنے کا اختیار نہیں، وہ کیبنت کے ہاتھ میں ایک کٹھ پتلی ہے۔ 20 جون 1934ء کو ”نیو برٹن میگزین“ نے لکھا کہ ”برطانیہ انٹرنسٹیشنل فناشل بلک“ کا غلام ہے، اور لارڈ براس (Bryce) کے یہ الفاظ نقل کیے:

”جمهوریت کا کوئی مستقل اور خفیہ دشمن نہیں سوائے مالی طاقتوں کے۔ بینک آف انگلینڈ کے کردار اور مقاصد پر دارالعوام میں بحث نہیں کی جاسکتی۔“

### بینک آف انگلینڈ

16 ویں صدی کے آخر تک انگلینڈ معاشی تباہی کے کنارے پہنچ چکا تھا۔ لگ بھگ پچاس سال فرانس کے ساتھ مسلسل جنگوں کے علاوہ نیدر لینڈ کے ساتھ کبھی کبھار کی جنگوں نے نہ ہال کر دیا۔ سرکاری افسر منی چینجز کو ملے اور قرضہ کی درخواست کی۔ انہوں نے شرط لگائی کہ انہیں ایک پرائیویٹ بینک کھولنے کی اجازت دی جائے جو اپنے روپ سے دس گناہ قرضہ دے سکے۔ یہ منظور کیا گیا۔ نام بینک آف انگلینڈ رکھاتا کہ اسے سرکاری سمجھا جائے۔ 1694ء میں وہ چارٹر ہوا۔ حکومت کو ضرورت کے مطابق قرضہ دینا منظور کیا گیا اور اس کی وصولی کے لیے لوگوں سے براہ راست ٹیکس لینے کا اختیار بھی لیا گیا۔ یہ قومی کرنٹی کی ذاتی فائدے کے لیے قانونی جعلسازی تھی۔ اب یہ بات سب ملکوں میں ہے۔

بینک اس قدر طاقتور ہیں کہ ملکوں کی اکانومی پر ان کا قبضہ ہے۔ حکومتیں سرمایہ

داروں کے ہاتھ میں ہیں اور بنیک ان کے اوپر غالب ہیں۔ یہ ایسی ہی بات ہے جیسے فوج کو مافیا کے ہاتھوں میں دے دیا جائے۔ ہمیں ایسی مرکزی اتحاری کی ضرورت ہے جس پر حکومت کا اختیار ہو۔ سر ولیم پٹ (Sir. William Pitt) نے 1770ء میں کہا:

”تحت کے پیچھے بادشاہ سے بھی بڑی کوئی طاقت ہے۔“

1844ء میں بخمن اسرائیلی نے اس کے بارے میں لکھا:  
”دنیا کے اصلی حکمران وہ نہیں ہوتے جو نظر آتے ہیں۔“

1933ء میں صدر روزویلٹ نے ایک دوست کو لکھا:  
چیز یہ ہے کہ جیکسن (Jackson) کے زمانے سے حکومت بڑے بڑے مالیاتی مراکز کے پاس ہے۔

جتنے زیادہ نوٹ گردش میں ہوں گے اتنی ان کی قیمت کم ہو گی۔ سیاستدانوں کو جتنا وہ چاہیں روپیہ مل جاتا ہے، مگر اس کا خمیازہ عوام کو بھگلتنا پڑتا ہے۔ زیادہ خرچ سے افراطِ زرداور مہنگائی پیدا ہوتی ہے، گواں کا اثر بہت بعد میں سامنے آتا ہے۔ بنیک آف انگلینڈ کے قیام کے بعد قیمتیں دو گنا ہو گئیں۔ بے ہودہ سکیموں کے لیے قرضے دیے گئے۔ ایک نے تجویز کی کہ بحیرہ احمر کا پانی نکالا جائے، تاکہ وہ سونا ہاتھ آئے جو فرعون کے لشکر کے ڈوبتے وقت سمندر میں غرق ہو گیا تھا۔ بنیک کے قیام کے صرف چار سال بعد قرضہ جو پہلے 1.25 ملین تھا، 16 ملین ہو گیا، چنانچہ ٹکیس بڑھادیے گئے۔

### راتھ شیلڈ کا عروج:

1743ء میں فرینکفرٹ (جرمنی) میں ایک سنارا مشل موزز بائر (Amschel Moses Bauer) نے ایک سکوں کی دکان کھولی جس کے دروازے کے اوپر سرخ رنگ کی پلیٹ پر رومان ایگل کا نشان بناتھا، جس کی وجہ سے دکان کا نام ریڈ شیلڈ یا راتھ شیلڈ (Roths Child) پڑ گیا۔

اس کے بیٹے میسر راتھ شیلڈ نے کاروبار سنجھا لاتو سوچا عام لوگوں کی نسبت

حکومتوں کو قرضہ دینا زیادہ مفید ہے۔ قرضہ کی مقدار بھی بڑی ہوتی ہے اور اس کی واپسی بھی محفوظ ہوتی ہے۔ میسر کے پانچ بیٹے تھے۔ اس نے انہیں تربیت دی اور یورپ کے بڑے دارالخلافوں ویانا، لندن، نیپلز، پیرس اور فرینکفرٹ میں بنس میں ڈال دیا۔ 1785ء میں میسر ایک بڑے مکان میں منتقل ہو گیا اور شف (Sehiffs) خاندان کے ساتھ مل کر کام شروع کر دیا اور مکان کے باہر گرین شیلڈ کا بورڈ لگا دیا۔ شف کا پوتا نیویارک منتقل ہو گیا اور اس نے 1917ء میں روس میں بالشویک انقلاب میں مالی مدد دی۔ میسر کے بیٹے ناٹھن راتھ شیلڈ نے انگلینڈ میں اتنا روپیہ بنایا کہ 17 سال میں وہ 2500 گنا ہو گیا۔ اس کے باپ نے اسے 20 ہزار پونڈ دیے تھے۔

وہ پانچ ملکوں میں تھے اس لیے ہر طرح آزاد تھے۔ انہیں کسی ایک جگہ تکلیف ہوتی تو دوسری جگہ ان کے سرمائے کی بڑھوتری کے لیے سازگار ہوتی۔ نیتختا یورپ کے تمام شرفاء ان کے مقروض ہو گئے۔

انہوں نے صنعت کاروں کو بے تحاشا روپیہ دیا، تاکہ ان کی اجارہ داری قائم ہو اور وہ آسانی سے روپیہ واپس کرنے کے قابل ہوں۔ سُنیک نے راک فیلر کو مدد دی تاکہ تیل میں اجارہ داری قائم کرے۔ جیمز راتھ شیلڈ نے پیرس میں دو لاکھ ڈالر سے 40 کروڑ ڈالر بنائے۔ ایک شاعر نے کہا:

”روپیہ اس زمانے کا خدا ہے اور راتھ شیلڈ اس کا نبی ہے۔“

ایک مبصر نے کہا کہ ”یورپ میں صرف ایک طاقت ہے اور وہ راتھ شیلڈ ہے۔“

### انقلاب امریکہ

1750ء تک برطانیہ چار بڑی اڑائیاں اڑچکا تھا۔ جنگی ضروریات کے لیے اپنے نوٹ جاری کرنے کی بجائے اُس نے نینک سے بھاری قرضہ لیا تھا، جس کی مقدار 14 کروڑ پاؤ ڈنڈ تھی اور سودا دا کرنے کے لیے اس نے امریکی نوآبادیات پر ٹیکس بڑھانا چاہا تھا۔

امریکہ میں نینک آف انگلینڈ کا کوئی اثر نہ تھا۔ مختلف ریاستوں نے ضرورت کے

مطابق کاغذی نوٹ جاری کر کے کام نکالنا شروع کر دیا، مگر بینک والے اس بات کو کس طرح برداشت کر سکتے تھے۔ 1746ء میں پارلیمنٹ نے کرنی ایکٹ پاس کیا جس کے مطابق امریکی نوآبادیات کو نوٹ چھاپنے سے منع کر دیا اور تمام ٹیکس سونے اور چاندی میں ادا کرنے کا حکم دے دیا۔ امریکہ میں یہ پہلی بینک جنگ تھی جو اعلان آزادی سے شروع ہوئی تھی اور 1783ء میں معاہدہ پیرس سے تکمیل کو پہنچی، جس میں منی چینجز کو شکست ہوئی۔ چونکہ سونا اور چاندی انگلینڈ نے ٹیکسون میں لے لیا تھا اس لیے انہیں کاغذی نوٹ جاری کرنے پڑے۔

انقلاب کے شروع میں نوآبادیات میں 12 ملین ڈالر کے نوٹ گردش میں تھے۔ آخر میں 500 ملین ڈالر ہو گئے جس سے افراطِ زرا تنا ہو گیا کہ ایک جوڑا جوتا پانچ ہزار ڈالر میں آتا تھا، مگر یہ اس لیے بھی ہوا کیونکہ برطانیہ سے جعلی نوٹ بھیج گئے تھے۔

### بینک آف نارتھ امریکہ

انقلاب کے بعد برابر عظمی کا نگر لیس (Continental Congress) روپے کی کمی کی وجہ سے پریشان تھی۔ چنانچہ 1781ء میں اس نے رابرٹ مارس (Robert Morris) کو جس نے انقلاب میں خوب پیسہ بنایا تھا، پرانیویٹ بینک بنانے کی اجازت دے دی، جس نے بینک آف نارتھ امریکہ کے نام سے بینک قائم کیا۔ یہ بینک بھی بینک آف انگلینڈ کی طرز پر بنایا گیا جو حیثیت سے بڑھ کر قرضہ دے سکتا تھا۔ بہت جلد ڈالر کی قدر کم ہونی شروع ہو گئی، لہذا چار سال بعد بینک کو بند کر دیا گیا۔

### آئینی کنوشن

1787ء میں نوآبادیاتی لیڈر فلاڈ لفیا میں جمع ہوئے تاکہ نجی بینکاری کے بارے میں آئین میں ضروری ترا میم کریں۔ اس ضمن میں انہوں نے فیصلہ کیا کہ ریاست

سونے چاندی کے سکے بنائے کاغذی نوٹ نہ بنائے، حالانکہ اصل مسئلہ جزوی محفوظ سرمایہ پر قرض دہی تھا نہ کاغذی نوٹ۔

### پہلابینک آف یوا لیس

چونکہ پرائیویٹ بینکوں کے متعلق کچھ نہیں کہا گیا تھا۔ اس خاموشی کا فائدہ اٹھا کر انہی لوگوں نے جنہوں نے بینک آف نارتھ امریکہ بنایا تھا، 1790ء میں بینک آف یو ایس بنالیا اور 1791ء میں انہیں 20 سال کا چار ٹردے دیا گیا۔ انہی دنوں میرشیلڈ نے اعلان کیا کہ:

”مجھے کسی ملک کا سکہ جاری کرنے اور اسے کنٹرول کرنے کا اختیار دے دیا جائے، پھر مجھے پرواہ نہیں ہوگی کہ قانون کون بناتا ہے۔“

بینک کو حکومت نے 20 لاکھ ڈالر اپنا حصہ دیا۔ بینک نے وہی رقم حصہ داروں کو قرضہ میں دے کر ان کے حصے شامل کر لیے۔ بینک کو نوٹ چھاپنے اور جزوی محفوظ مالیت کی بنیاد پر قرضہ دینے کی اجازت بھی دے دی گئی۔ بینک کا یہ نام اس لیے رکھا گیا تا کہ وہ سرکاری بینک معلوم ہو۔ بینک کا مقصد یہ تھا کہ افراطی زر کو ختم کرے، مگر ہوا یہ کہ گورنمنٹ نے بینک سے 80 لاکھ ڈالر قرضہ لے لیا۔

1811ء میں کانگریس میں بینک کو جاری رکھنے کا بل پیش ہوا۔ پریس نے اس پر سخت حملہ کیا، اسے گدھ اور سانپ کہا گیا۔ ناخن راتھ شیلڈ نے دھمکی دی کہ اگر بل پاس نہ ہوا تو امریکہ کو ایک تباہ کن جنگ کا سامنا کرنا پڑے گا۔ بہر حال بل کو ایک ووٹ کی کمی سے شکست ہو گئی۔ امریکہ اور سنٹرل بینک کے درمیان یہ تیسرا جنگ تھی، پانچ ماہ کے اندر انگلینڈ نے امریکہ پر حملہ کر دیا اور 1812ء کی جنگ شروع ہو گئی۔

### نپولین کا عروج

1800ء میں پیرس میں بھی بینک آف انگلینڈ کی طرز پر بینک آف فرانس بن چکا تھا، لیکن نپولین نے کہا کہ فرانس قرضہ نہیں لے گا۔

”دینے والا ہاتھ لینے والے ہاتھ سے اوپر ہوتا ہے، روپے کا کوئی ملک نہیں ہوتا،“

روپے والوں میں حبِ اولٹنی نہیں ہوتی، ان کا واحد مقصد نفع کمانا ہوتا ہے۔ لیکن اس خطرے کا احساس ہونے کے باوجود اس نے کوئی تدارک نہ کیا۔ 1803ء میں صدر جیفرسن نے نپولین سے ایک سودا کیا، 30 لاکھ ڈالر کا سونا دے کر لوزیانہ (Louisiana) کا علاقہ فرانس سے خرید لیا۔ یہ رقم لے کر نپولین یورپ فتح کرنے نکل پڑا۔ بینک آف انگلینڈ نے ان سب ملکوں کو قرضہ دے کر مدد کی اور سب اس کے مقروض ہو گئے۔ چار سال بعد ناٹھن راتھ شیلڈ نے فرانس سے سونا سمجھ کر کے پیش میں ڈیوک آف لنگٹن کو دے دیا کہ فرانس پر حملہ کر دے۔ حملہ کے نتیجہ میں نپولین کو شکست کھا کر Louis xviii کے حق میں دست بردار ہونا پڑا اور بعد میں اسے جزیرہ الba (Elba) میں ملک بدر کر دیا گیا۔

### واٹرلو

1815ء میں نپولین جلاوطنی سے بچ کر دوبارہ فرانس آ گیا، فوج نے اس کو بادشاہ تسلیم کر لیا اور اب نپولین نے فرانس کے بینک سے فوج تیار کرنے کے لیے 50 لاکھ پونڈ ادھار لیے، مگر 90 دن کے اندر برطانیہ کے ڈیوک آف لنگٹن نے واٹرلو کے میدان میں اسے شکست دے دی۔

اس کے بعد یہ بھی عام قاعدہ ہو گیا کہ بینک دونوں مخالفوں کو قرضہ دے، اس شرط پر کہ ہارنے والے کا قرضہ جیتنے والا ادا کرے گا۔ ایک اندازے کے مطابق 19ویں صدی کے اوآخر میں راتھ شیلڈ خاندان کے پاس دنیا کی کل دولت کا آدھا حصہ آچکا تھا۔

### دوسرے بینک آف یو۔ ایس:

1816ء میں کانگریس نے 20 سال کے لیے ایک اور پرائیویٹ بینک بنانے کی اجازت دے دی۔ اس کی شرائط اور کاروبار کی نوعیت پہلے بینک والی ہی تھیں اور غالباً ایک تھائی انویسٹر باہر کے لوگ تھے۔ اس سے امریکہ اور بینکوں کے درمیان چوتھی

## جنگ کا آغاز ہوا۔

انڈریو جیکسن (Andrew Jackson) یہ بینک بنانے کا مخالف تھا۔ وہ صدارت کا بھی امیدوار تھا۔ بینکرزا انتخابات کو کنٹرول کرنا چاہئے تھے۔ اس کے باوجود 1828ء کے انتخابات میں وہ کامیاب ہو گیا۔ بینک کی دوبارہ منظوری 1836ء میں لینی تھی اور وہ جیکسن کی دوسری ٹرم کا آخری سال ہونا تھا بشرطیکہ وہ اس وقت تک صدر رہتے۔ اس کے باوجود اس نے فیڈرل گورنمنٹ کے 11000 میں سے 2000 ملاز میں کو برطرف کر دیا۔

1832ء میں جب دوسری ٹرم کے لیے انتخابات کا وقت قریب آ رہا تھا، بینکرزا نے سوچا کہ اس موقع پر جیکسن جھگڑے میں پڑنا نہیں چاہے گا، اس لیے چار سال پہلے ہی انہوں نے بینک کی دوبارہ منظوری کے لیے کانگریس کو کہا کہ بل پیش کرے۔ کانگریس نے مان لیا اور بل پاس کر دیا۔ مگر جب بل صدر کے پاس پہنچا تو اس نے اسے ویٹو کر دیا اور اس پر وہ نوٹ لکھا جو ایک عظیم امریکن دستاویز ہے۔ وہ لکھتا ہے:

”بینک میں 80 لاکھ ڈالر کا سرمایہ غیر ملکیوں کا ہے۔ اتنی بڑی طاقت ان لوگوں کے ہاتھ میں دینا جو لوگوں کے سامنے اپنے کام کے ذمہ دار نہیں ہیں، بہت بڑی براہی کو جنم دے سکتی ہے۔ کیا اس سے ہمارے ملک کی آزادی کو خطرہ پیش نہیں آ سکتا؟ کرنی کو کنٹرول کرنا، لوگوں کا روپیہ وصول کرنا اور ان کو اپنے اوپر انحصار کرنا اس سے زیادہ خطرناک ہے جو شمن کی فوجی طاقت سے ہو سکتا ہے۔ افسوس کی بات ہے کہ امیر اور طاقتور لوگ ذاتی اغراض کے لیے قانون کو موڑ لیتے ہیں، حالانکہ حکومت کو چاہیے کہ اللہ کی بارش کی طرح ہر غریب اور امیر، ہر اعلیٰ اور ادنیٰ سب کے لیے نعمت بنے۔ اگر کانگریس کو کاغذی نوٹ جاری کرنے کا حق ہے تو اس لیے ہے کہ وہ خود یہ نوٹ جاری کرے نہ کہ دوسروں کو اس کی اجازت دے۔“

ایکشن آ گیا اور جیکسن اپنے ووٹ کے لیے باہر پھرنا شروع ہوا (اس سے پہلے صدارت کے امیدوار گھر میں ہی پڑے رہتے تھے)۔ اس کا نعرہ تھا بینک یا جیکسن،

بینکر ز نے 30 لاکھ ڈالر سے مخالف امیدوار کی مدد کی، مگر جنکسون جیت گیا۔ جنکسون نے کہا کہ ابھی کرپشن کے سانپ کو صرف زخم لگا ہے، وہ مر انہیں۔ اس نے سیکرٹری خزانہ سے کہا کہ سرکاری روپیہ اس بینک سے نکال کر سٹیٹ بینک میں رکھے۔ اس نے انکار کر دیا۔ صدر نے دوسرے آدمی کو سیکرٹری مقرر کیا، مگر اس نے بھی انکار کر دیا۔ پھر تیسرے نے اس پر عمل کیا۔ صدر نے کہا کہ میں نے زنجیر ڈال دی ہے، اب اس کے دانت نکالوں گا۔ ادھر بینک کے صدر نکولاس بڈل (Nicholas Biddle) نے نئے سیکرٹری کو ہٹانے کے لیے اپنا اثر استعمال کیا اور کہا کہ اگر بینک کو چارٹرنہ کیا گیا تو وہ ملک میں کساد بازاری لے آئے گا۔ اس نے اعلانِ جنگ کیا:

”صدر سمجھتا ہے کہ اس نے انڈیں لوگوں پر چاقو چلا�ا ہے اور جھوکوں کو قید کیا ہے تو وہ بینک کے ساتھ جو چاہے گا کرے گا، وہ غلطی پر ہے۔“

بڈل نے مزید کہا کہ وہ ملک میں روپے کی سپلائی کم کر دے گا۔ لوگ سخت تکلیف میں چلے جائیں گے اور کانگریس مجبور ہو جائے گی کہ بینک کو بحال کرے۔ یہ خالص سچائی تھی جو (خلافِ معمول) بیان کی گئی۔ ایسا کئی بار ہوا مگر کسی کو پتا نہ چلا۔ بڈل نے اپنی دھمکی پر عمل کیا۔ اس نے اپنے پرانے قرضے والپس مانگنے شروع کیے اور نئے قرضے دینے سے انکار کر دیا۔ لوگوں میں گھبراہٹ پیدا ہونے لگی۔ بڈل نے صدر جنکسون کو الزام دیا کہ حکومت نے اپنا روپیہ نکال لیا ہے، ہم مجبور ہیں۔ اس کے نتیجہ میں اجرتیں اور مزدوریاں ناپید ہو گئیں۔ بے روزگاری بڑھ گئی، تاجر کنگال ہونے شروع ہوئے، قوم چلانے لگی، اخبارات صدر کے خلاف لکھنے لگے۔ بینک نے کانگریس کے ارکان کو بھی ادائیگی سے انکار کر دیا اور ایک ماہ کے اندر اندر کانگریس اپنا اجلاس بلانے پر مجبور ہو گئی۔ جنکسون کو صدر بننے کے چھ ماہ بعد ہی ملزم گردانا گیا۔ یہ پہلا موقع تھا کہ صدر کو ملزم کہا گیا۔ جنکسون بینک پر بر سرا:

”تم سانپوں کی غار ہو۔ میں تمہیں نکالنا چاہتا ہوں، اور خدا نے قیوم کی قسم! میں تمہیں نکال کے رہوں گا۔“

کانگریس کے ووٹوں سے بینک بحال ہو سکتا تھا، مگر پنسلوانیا کے گورنر نے (جہاں بینک کا ہیڈ کوارٹر تھا) صدر کی مدد کی۔ نیز بڈل کے کھلے اعلان نے کہ وہ اکانومی کوتباہ کر دے گا، حالات کو بدلتا دیا۔ کانگریس میں اکثریت نے بینک کے خلاف ووٹ دیا اور اسے چارٹرنے مل سکا۔ 1936ء میں بینک بند ہو گیا۔ یہ چوتھی بینک جنگ تھی۔

جنوری 1835ء کو صدر پر قاتلانہ حملہ ہوا مگر وہ نجح گیا۔ حملہ آور پر مقدمہ چلا مگر پاگل پن کی بنیاد پر اسے رہا کر دیا گیا۔ رہائی کے بعد اس نے اپنے دوستوں کو بتایا کہ یورپ کے بعض طاقتو ر آدمیوں نے اسے یہ کام دیا تھا اور کہا تھا کہ اگر وہ پکڑا گیا تو اسے چھڑایا جائے گا۔

جیکسن نے منی چینجز کو اس قدر خراب کیا کہ انہیں دوبارہ اس حالت تک پہنچنے کے لیے پوری ایک صدی لگی، جب 1935ء میں نیشنل بینک ایکٹ پاس ہوا۔

### ابراہام لنکن اور رسول وار

اگرچہ جیکسن نے پرائیویٹ سنٹرل بینک ختم کر دیا تھا مگر جزوی ریزرو بینکنگ برقرار رہی، یعنی بہت سے دوسرے بینک اپنی مالیت سے کہیں زیادہ قرضہ دے کر سود وصول کرتے رہے۔ مثلاً ایک بینک نے جس کے پاس صرف 86 ڈالر تھے، 50 ہزار ڈالر قرضہ دے رکھا تھا۔ منی چینجز نے مرکزی حیثیت اور روپے پر اجارہ داری حاصل کرنے کے لیے پرانا حربہ آزمانے کا فیصلہ کیا، یعنی لڑائی کراؤ اور قرضہ دے کر انہیں اپنا دست نگر بناؤ۔

ابراہام لنکن کے صدر بننے کے ایک ماہ بعد 12 اپریل 1861ء کو فورٹ سمٹر (Fort Sumter) میں سول وار کی پہلی گولی چل گئی اور پانچویں امریکن بینک وار شروع ہو گئی۔

لنکن نے اپنے افتتاحی خطاب میں کہا تھا:

”مسئلہ غلامی میں دخل دینے کا میرا کوئی ارادہ نہیں تھا۔ میں سمجھتا ہوں کہ میرا ایسا کوئی قانونی حق نہیں ہے، نہ اس طرف میرا رجحان ہے۔“

گولی چلنے کے بعد اس نے کہا:

”میرا بڑا مقصد یونین (ملکی اتحاد) کو بچانا ہے۔ غلامی کو بچانا یا ختم کرنا میرا مقصد نہیں ہے۔ اگر کوئی غلام آزاد کیے بغیر میں یونین کو بچا سکوں تو میں ایسا ہی کروں گا،“۔

سول وار کی کئی وجوہات تھیں۔ جرمن چانسلر بسمارک نے سول وار کے کئی سال بعد 1876ء میں کہا:

”اس میں کوئی شک نہیں اور میں یقینی طور پر جانتا ہوں کہ امریکہ کو دو برابر کی طاقت والی فیڈریشنوں میں تقسیم کرنے کا فیصلہ کئی سال پہلے یورپ کی مالی قوتیں کرچکی تھیں۔ بینکرز کو ڈرخنا کہ اگر امریکہ ایک ملک رہا تو وہ اتنی بڑی مالی طاقت بن جائے گا جو یورپ کی سرمایہ کی برتری کو ختم کر دے گا،“۔

ہاں! سول وار کی پہلی گولی چلنے کے چند ماہ کے اندر بینکرز نے نپولین سوم کو 21 ملین فرانکس دیے، تاکہ میکسیکو پر قبضہ کر لے اور امریکہ (یو۔ ایس) کے جنوبی بارڈر پر فوجیں رکھ کر میکسیکو کو اپنی کالونی بنالے۔ ادھر برطانیہ نے 11000 سپاہی امریکہ کے شمالی بارڈر پر لگا دیے۔

لنکن کوروپے کی ضرورت تھی۔ 1861ء میں لنکن نے منی چینخرز کو روپے کے لیے درخواست کی۔ انہوں نے 24 تا 36 فیصد سود پر قرضہ دینے کی حامی بھری۔ لنکن نے ان کا شکریہ ادا کیا اور اپنے ایک پرانے دوست کریل ڈک ٹیلر (Dick Tayler) کو بلا یا اور مشورہ مانگا۔ ڈک نے کہا:

”یہ آسان ہے۔ کانگریس سے کہو کہ لیگل ٹنڈر خزانے کے نوٹ چھاپنے کی اجازت دے۔ وہ سپاہیوں کو دو اور لڑائی جیت لو،“۔

لنکن نے پوچھا کہ کیا لوگ اس نوٹ کو قبول کر لیں گے؟ ڈک نے کہا:

”جب وہ لیگل ٹنڈر ہوں گے تو ہر کوئی قبول کرے گا اور وہ اندر وہ ملک ہر جگہ تسلیم کیے جائیں گے،“۔

لنکن نے یہی کیا۔ 1862ء سے 1865ء تک اس نے 432 ملین ڈالر کے نوٹ چھاپ دیے۔ پرائیویٹ بینکوں کے نوٹوں سے پہچان کے لیے ان کی پشت سبز سیاہی سے چھاپی گئی۔ ان کا نام گرین بیک پڑ گیا۔ ان نوٹوں کی وجہ سے حکومت کو کوئی سود نہیں دینا پڑا۔ لنکن مالیات کو بہتر سمجھ گیا۔ اس نے کہا:

”حکومت کو ہی کرنی پیدا کرنی اور چلانی چاہیے اور حکومت اور عام آدمی کی ضرورت پوری کرنی چاہیے۔ اس طرح لوگوں کو سود کے لیے ٹکس بھی نہیں دینا پڑے گا۔ روپیہ آ قائمیں رہے گا بلکہ خادم بن جائے گا۔“

ادھر برطانیہ میں لندن ٹائمز نے یہنا قابل یقین ایڈ یور میل لکھا:

”اگر یہ شرائیز مالی پالیسی جو نارتھ امریکہ میں شروع ہوئی ہے، برقرارر ہی تو حکومت بغیر خرچ کے اپنا روپیہ پیدا کر لے گی، اپنی تجارتی ضروریات پوری کر لے گی اور مثالی طور پر خوشحال ہو جائے گی۔ پھر سب ملکوں کے بہترین دماغ اور دولت امریکہ پلے جائیں گے۔ اس ملک کو بر باد کر دینا چاہیے ورنہ وہ زمین کی ہر شہنشاہیت کو تباہ کر دے گا۔“

اس وقت تک یورپ کے سب بادشاہوں کو پرائیویٹ بینکوں نے زنجیر ڈال دی تھی، اس لیے بینکرز ان قیدی بادشاہوں کو بچانا چاہتے تھے۔

گرین بیک جاری ہونے کے چار دن کے اندر بینکرز کا اجلاس ہوا کہ گرین بیک تو ان کو تباہ کر دیں گے! انہوں نے فیصلہ کیا کہ امپورٹ ڈیوٹی اور سودا دا کرنے کے لیے گرین بیک قبول نہیں کیے جائیں گے، یا ان پر 185% سرچارج لیا جائے گا۔ لنکن مجبور ہو گیا اور نیشنل بینک ایکٹ بنانے کی اجازت دے دی۔ اس ایکٹ سے نیشنل بینک بننے جو ٹکس فری تھے اور نوٹ بھی جاری کر سکتے تھے۔ 13 جون 1863ء کو راتھ شیلڈ برادران نے امریکہ میں اپنے حواریوں کو لکھا:

”موجودہ ایکٹ انہی لائنوں پر بنایا گیا ہے جو یہاں پچھلی گرمیوں میں برطانوی بینکروں نے تجویز کی تھیں۔ یہ بینکنگ برادری کے لیے انتہائی نفع آور ہے۔ روپیہ جمع کرنے کا اتنا عمدہ طریقہ پہلے کبھی نہیں بنا۔ اس سے نیشنل بینکوں کو ملکی

مالیات پر مکمل کنٹرول حاصل ہو جائے گا۔ چند لوگ اسے سمجھیں گے مگر عوام کی اکثریت کو کچھ پتا نہیں لگ سکتا،“

اس کے بعد سرکاری روپے کے ساتھ بینکرز کا روپیہ بھی استعمال میں آنے لگا جو سود پر سرکاری بانڈ خرید کر جاری کیا جاتا اور بینک نوٹ خریدنے والوں سے بھی سود لیا جاتا۔ علاوہ ازیں بینکرز نے کانگرلیس کو مجبور کیا کہ سرکاری نوٹ ختم کر دے اور وہ مان گئی۔ لنکن دوبارہ منتخب ہو گیا، لیکن 41 دن بعد ہی 14 اپریل 1865ء کو قتل کر دیا گیا۔ وہ زندہ رہتا تو بینکرز کو ختم کر دیتا، کیونکہ اس نے 21 نومبر 1864ء کو ایک دوست کو خط لکھا تھا:

”روپے کی قوتیں امن کے زمانے میں قوم کا شکار کھیاتی ہیں اور مشکل حالات میں سازشیں کرتی ہیں۔ وہ بادشاہت سے زیادہ جابر، العزان حکومت سے زیادہ مغرور اور دفتری کارندوں سے زیادہ خود غرض ہیں۔ کارپوریشنوں کو تخت پر بٹھا دیا گیا ہے، اب اونچے ایوانوں میں بدعناوی پھیلے گی اور روپے کی طاقتیں ملک میں تعصبات پیدا کریں گی، بہاں تک کہ روپیہ چند ہاتھوں میں جمع ہو جائے گا اور ریاست تباہ ہو جائے گی۔“

لنکن کے قتل پر جرمن چانسلر نے کہا:

”لنکن کی موت دنیا یے عیسائیت کی تباہی تھی۔ امریکہ میں اتنا عظیم اور کوئی شخص نہ تھا جو اس کی جگہ لے سکتا۔“

70 سال بعد یہ ظاہر ہوا، لنکن کو قتل کرانے والے بینکرز تھے۔

### گولڈ سٹینڈرڈ کو واپسی

لنکن کے بعد بینکرز کی کوشش تھی کہ روپے کا اجراء پورے طور پر ان کے ہاتھ میں آجائے اور چاندی کی بجائے سونا اس کی بنیاد ہو۔ یہ اس لیے کہ چاندی امریکہ میں بہت تھی اور اس کا کنٹرول مشکل تھا، مگر سونا قلیل تھا اس لیے اس کی اجارہ داری آسان تھی۔ 1872ء میں بینک آف انگلینڈ نے ایک آدمی کو ایک لاکھ پونڈ دے کر بھیجا کہ کانگرلیس کے ارکان کو رشوت دے کر چاندی کی بجائے سونے کو معیار (سٹینڈرڈ)

بانیں۔ چنانچہ وہ بل پاس ہو گیا اور چند سالوں میں جمنی، فرانس، اٹلی اور سوئٹزر لینڈ وغیرہ میں بھی گولڈ سٹینڈرڈ تسلیم کر لیا گیا۔

امریکہ میں 1866ء میں ایک ارب 80 کروڑ کے ڈالر سرکولیشن میں تھے۔ انہیں بتدریج کم کیا گیا حتیٰ کہ 1886ء میں 40 کروڑ رہ گئے۔ روپے کی کمی سے بے روزگاری اور کساد بازاری پیدا ہوئی۔ قوموں کو تباہ کرنے کا ایک طریقہ یہ بھی ہے کہ کرنی کی افراط کردی جائے اور پھر اسے کم کر دیا جائے۔

1876ء میں مزدوروں کی ایک تہائی بے روزگار ہو گئی اور قوم میں مطالبہ شروع ہوا کہ گرین بیک اور چاندی کے سکے واپس لائے جائیں۔ چنانچہ کانگریس نے ایک کمیشن بٹھایا جس نے یہ ہولناک رپورٹ پیش کی:

”یورپ میں تاریک زمانہ (Dark Ages) روپے کی کمی اور قیمتوں کے گرنے سے پیدا ہوا تھا۔ روپے کے بغیر تہذیب پیدا ہی نہیں ہو سکتی۔ چنانچہ روپے کی کمی سے وہ کمزور ہو کر بالآخر تباہ ہو گئی۔ سن عیسوی کے آغاز پر رومی سلطنت میں ایک ارب 80 کروڑ دھات کے سکے تھے۔ پندرہویں صدی کے آخر میں 20 کروڑ رہ گئے۔ چنانچہ وہ سلطنت تاریکی میں ڈوب گئی“۔

اس رپورٹ کے باوجود کانگریس نے کچھ عمل نہ کیا۔ اگلے سال ملک میں فسادات شروع ہو گئے۔ بینکرز نے اپنارو یہ سخت کرنے کا فیصلہ کر لیا۔ ان کے سیکرٹری نے ممبران کو لکھا:

”ایسے بڑے بڑے اخبارات کی مدد کی جائے جو گرین بیک کی مخالفت کریں اور جو اخبار اس پر رضا مند نہ ہو اس کی مدد روک لی جائے۔ ایسا نہ ہوا تو ہمارا انفرادی نفع کم ہو جائے گا۔ اپنے حلقات کے کانگریس میں کو بھی ملو اور اس کی مدد حاصل کرو“۔

فروری 1878ء میں کانگریس نے محمد تعداد میں چاندی کا ڈالر بنانے کی اجازت دے دی اور بینکوں نے بھی کچھ روپیہ ریلیز کر دیا۔ چنانچہ حالات بہتر ہو گئے۔ 1880ء میں جیمز گارفیلڈ (James Garfield) صدر منتخب ہو گیا۔ وہ

اس مسئلہ کو صحبتا تھا، اس نے کہا:

”جو کوئی بھی کسی ملک میں روپے کی مقدار کو کنٹرول کرتا ہے وہ تمام صنعت و تجارت کا مالک ہوتا ہے جب آپ کو معلوم ہو کہ کتنی آسانی سے سسٹم کنٹرول ہو سکتا ہے تو یہ بتانے کی ضرورت نہیں رہتی کہ افراط زراور کساد بازاری کیسے پیدا کرتے ہیں۔“

اس بیان کے چند ہفتے بعد 2 جولائی 1881ء کو صدر گارفیلڈ کو قتل کر دیا گیا۔

### چاندی کی آزادی

1891ء میں منی چینخرز نے امریکن اکانومی میں زوال لانے کی سیکیم بنائی۔ ان کی انجمن نے سب بینکروں کو جو خط لکھا اس سے واضح ہوتا ہے کہ ان کے پیش نظر کیا مقصد تھا۔

”یکم ستمبر 1894ء کو ہم قرضے نہیں دیں گے، بلکہ واپس طلب کریں گے، پھر مسپی کے مغرب میں ہم دو تھائی کھیتوں اور مشرق میں ہزاروں کھیتوں پر قبضہ کر لیں گے۔ پھر زمیندار ہمارے مزارع بن جائیں گے جیسے انگلستان میں ہیں،“ یعنی لوگوں کی جائیدادیں ہڑپ کرنا۔

1896ء اور 1900ء میں سینٹر برائے (Bryan) نے صدارت کا انتخاب لڑا اور اس نے گولڈسٹینڈرڈ کی مخالفت کی مگر جیت نہ سکا۔

### جزیرہ جیکل (JEKYLL ISLAND)

صدر ٹیڈی روز ویلت نے 1907ء میں نیشنل مانیٹری کمیشن بنایا۔ کمیشن کا چیئرمین سینٹر ایلڈر رخ (Alderich) تھا جو مارگن کا حصہ دار تھا اور اس کی بیٹی کی شادی راک فیلر جونیئر سے ہوئی تھی۔ ان کے پانچ بیٹے تھے جو بڑے بڑے عہدوں پر پہنچے۔ قانون پاس ہونے کے بعد ایلڈر رخ دوسال کے ٹور پر یورپ روانہ ہو گیا۔ اس کے لیے اسے تین لاکھ ڈالر دیے گئے۔ اس کی واپسی پر نومبر 1910ء میں امریکہ کے سات امریر تین شخص خاموشی سے جزیرہ جیکل میں جمع ہوئے۔ ان میں پال واربرگ

(Paul Warbarg) بھی تھا جسے پانچ لاکھ ڈالر دیے گئے، تاکہ پرائیویٹ مرکزی بینک کے حق میں فضا پیدا کرے۔ ان میں ایک جیکب شف (Jacob Schiff) بھی تھا جو راتھ شیلڈ کے گرین ہاؤس کا حصہ دار تھا۔ (شف نے بعد میں زار روں کو مٹانے کے لیے دو کروڑ ڈالر خرچ کیے) راتھ شیلڈ، واربرگ اور شف آپس میں شادی کے بندھنوں میں بندھے تھے۔

میٹنگ کو خفیہ رکھنے کے لیے فیصلہ کیا گیا کہ وہ ایک دوسرے کو نام کے پہلے لفظ سے پکاریں گے تاکہ ملازموں کو بھی علم نہ ہو کہ یہ کون لوگ ہیں۔

اس صدی کے پہلے دس سالوں میں امریکہ میں بینکوں کی تعداد دو گنی ہو گئی جس میں صرف 20 فیصد نیشنل بینک تھے اور ان کا سرمایہ 57 فیصد تھا۔ 70 فیصد کار پوریشن قرض لینے کی بجائے اپنے نفع پر چل رہی تھیں۔ بالفاظ دیگر امریکی صنعت منی چینخروں کے شکنخ سے آزاد ہو رہی تھی جس کا تدارک ضروری تھا۔ جس کے لیے یہ لوگ جمع ہوئے تھے انہیں معلوم تھا کہ اس کا تدارک ان کے لیے کوئی مشکل کام نہیں، مسئلہ صرف یہ تھا کہ نئے مرکزی بینک کا نام کیا ہو، تاکہ اصل بات کی طرف لوگوں کا دھیان نہ جائے۔ ایلڈرخ کا خیال تھا کہ ”بینک“ کا لفظ بھی نام میں نہیں آنا چاہیے۔ چنانچہ انہوں نے بینک کی بجائے فیڈرل ریزرو (فیڈ) کے نام سے ایک مرکزی ادارہ بنانے کا فیصلہ کیا جس کے مقاصد اور طریق کا رہ بہو وہی تھا جو سابقہ بینک آف یوالیں کا تھا۔

## فیڈرل ایکٹ آف 1913ء

اب سوال یہ تھا کہ فیڈ (فیڈرل ریزرو) روپیہ کیسے پیدا کرے گا۔ اس کو سمجھنے کے لیے سرکاری بانڈ کی حقیقت کو سمجھنا ہوگا۔ بانڈ ایک وعدہ ہے کہ رقم واپس کر دی جائے گی اور سو بھی دے دیا جائے گا۔ لوگ انہیں خرید لیتے ہیں۔ جب مدت پوری ہوتی ہے تو رقم واپس مل جاتی ہے اور بانڈ ضائع کر دیا جاتا ہے۔ ”فیڈ“، اس طرح روپیہ پیدا کرتا ہے:

- (۱) فیڈ کی مارکیٹ کمپنی کھلی مارکیٹ سے بانڈ خریدنے کا فیصلہ کرتی ہے۔
- (۲) نیویارک فیڈ بینک جہاں سے بھی ملیں بانڈ خرید لیتا ہے۔
- (۳) فیڈ بانڈ بیچنے والے کو ادائیگی الیکٹرانک کریڈٹ سے اس کے بینک کو کرتا ہے جو اتنی رقم اس کے حساب میں لکھ دیتا ہے، حالانکہ یہ رقم نہ کہیں سے آتی ہے، نہ جاتی ہے۔
- (۴) بینک اس رقم کو بطور ریز رو رکھ لیتے ہیں اور اس کے عوض دس گنا سودی قرضہ لوگوں کو دے دیتے ہیں۔

اس طرح فیڈ عام بینکوں کو دس گنا سودی قرضہ دینے کا موقع مہیا کرتا ہے اور حقیقت یہ ہے کہ کئی وجوہات سے بینک دس گنا سے بھی زیادہ قرضہ دے دیتے ہیں۔

یہ ایکٹ کا نگر لیں نے پاس کر دیا اور صدر ولسن نے دستخط کر دیے۔ اس کی رو سے منی چینجز کو لوگوں سے انکم ٹیکس وصول کرنے کا حق بھی دے دیا گیا۔ یہ ایکٹ پاس ہونے سے پہلے اٹارنی الفرد (Alfred) سے پوچھا گیا تو اس نے کہا:

”یہ بل وہ چیز عطا کرتا ہے جو وال سٹریٹ اور بڑے بینک 25 سال سے مانگتے رہے ہیں، یعنی کرنی پر گورنمنٹ کی بجائے پرائیویٹ کنٹرول۔ ان کو اختیار ہوگا کہ روپیہ عام کر دیں یا کم“۔

جس دن بل پاس ہوا کا نگر لیں مین لند برج (Lindberg) نے تنبیہ کی:

”یہ بل زمین پر عظیم ترین ٹرست قائم کرتا ہے۔ جب صدر دستخط کر دے گا تو روپے کی طاقت کی نہ نظر آنے والی حکومت قائم ہو جائے گی۔ لوگوں کو فوراً سمجھ نہیں آئے گی مگر زمانے کا بدترین قانونی جرم سرزد ہو چکا ہوگا“۔

کا نگر لیں میں لوئیس میکفیڈن (Louis Mcfadden) نے کہا:

”اس ایکٹ نے بین الاقوامی بینکروں اور صنعتکاروں کی ایک سپر سٹریٹ قائم کر دی ہے تا کہ دنیا کو اپنی مرضی کا غلام بنائیں“۔

راٹ پیٹ مین (Wright Patman) نے کہا:

”امریکہ میں اب دو حکومتیں ہیں۔ ایک آئینی حکومت اور دوسری فیڈرل

ریزرو سسٹم کی آزاد بے مہار اور بدون تعادن حکومت،۔

حتیٰ کہ بھلی کے موجوداً یڈیں لیسن (Edison) نے کہا:

”اگر حکومت ڈالر بانڈ جاری کر سکتی ہے تو وہ ڈالر بل بھی جاری کر سکتی ہے۔ یہ کہنا حماقت ہے کہ ہماری حکومت تین کروڑ کے بانڈ جاری کر سکتی ہے، مگر تین کروڑ کی کرنی جاری نہیں کر سکتی۔ دونوں وعدے ہیں مگر ایک سودخوروں کو موٹا کرتا ہے اور دوسرا لوگوں کی مدد کرتا ہے،۔

تین سال کے بعد صدر ولسن نے بھی کہا:

”ہم پر ایک بدترین حکمرانی مسلط ہو گئی ہے۔ یہ آزاد رائے یا اکثریتی ووٹ کی حکومت نہیں بلکہ ایک چھوٹے سے غالب گروہ کی حکومت ہے۔ اب صنعت و تجارت کے مالکان خوفزدہ ہیں۔ وہ جانتے ہیں کہ کہیں ایک بہت منظم پراسرار، اثر پذیر اور چوکس حکومت قائم ہے اس لیے بہتر ہے کہ وہ خاموش رہیں،۔

مرنے سے پہلے 1924ء میں صدر ولسن نے کہا:

”میں نے بغیر سوچے سمجھے اپنی حکومت کو بر باد کر دیا،۔

جیمز رینڈ (James Rand) نے کہا:

”گورنمنٹ کو کسی گروپ کو اپنے اوپر ایسا اختیار نہیں دینا چاہیے جیسا آج فیڈرل ریزرو بورڈ کو ہے۔ پرائیویٹ ادارے کو روپے کی قدر کرنے کا اختیار نہیں ہونا چاہیے،۔

## پہلی جنگ عظیم (1914-18ء)

پینکرزو معلوم تھا کہ قرضہ کی ضرورت جتنی جنگ میں ہوتی ہے کسی اور وقت نہیں ہوتی۔ جنگ عظیم اول میں جمن راتھ شیلڈ نے جمنی کو قرضہ دیا، برطانوی راتھ شیلڈ نے برطانیہ کو دیا، فرانسیسی نے فرانس کو دیا، جبکہ امریکہ میں مارگن سامانِ جنگ کی خریداری کے لیے فرانس اور برطانیہ دونوں کا ایجنت تھا۔ چھ ماہ کے عرصے میں وہ دنیا کا امیر ترین شخص بن گیا۔ وہ ایک دن میں ایک کروڑ ڈالر خرچ کرتا تھا۔ وہ راتھ شیلڈ کا ساتھی تھا۔ صدر ولسن نے برودخ (Baruch) کو جنگی صنعت کے بورڈ کا صدر بنادیا۔

بروکس اور راتھ شیلڈ نے جنگ کے دوران 20 کروڑ ڈالر نفع کیا۔

ان کا مقصد زارروس سے انتقام لینا بھی تھا، کیونکہ اس نے پرائیویٹ بینکوں کو کام کرنے کی اجازت نہیں دی تھی۔ جیکب شف (Jacob Schiff) نے زار کو شکست دینے کے لیے دو کروڑ ڈالر خرچ کیے۔ بینکرز بالشویک کے ذریعے روس میں اقتدار حاصل کرنا چاہتے تھے۔

لیکن کیا امیر لوگ کمیونزم کی حمایت کریں گے، جو سرمایہ داری کو تباہ کرنے کا دعوے دار تھا؟ حقیقت یہ ہے کہ کمیونزم سرمایہ داروں کا پیدا کردہ تھا۔

گیری الین (Garry Allen) کہتا ہے:

”سوشلزم دولت کی مساوی تقسیم کا پروگرام نہیں بلکہ دولت کو جمع کرنے اور کنٹرول کرنے کا ایک طریقہ ہے، اس لیے سرمایہ دار اس کو پسند کریں گے۔“

لوئی میکفیڈن کہتا ہے:

”روسی تاریخ کو بینکرز نے بہت متاثر کیا ہے۔ روس کو فیڈ نے چیز بینک (Chase Bank) کے ذریعے فنڈ دیے ہیں اور انگلینڈ نے فیڈرل ریزرو بینک کے ذریعے امریکہ سے قرضہ لے کر زیادہ سود پر روس کو دے دیا۔“

روس جرمنی کے بعد امریکہ سے توازن رکھنے کے لیے مفید تھا۔ 1989ء میں اس کے خاتمہ پر چیلین نیا توازن ہے اور اسے 10 کروڑ ڈالر کی تجارت کے ذریعے مددی جا رہی ہے۔ اس توازن کا مطلب یہ ہے کہ بینکرز کو ختم نہیں کیا جا سکتا۔ ایک ملک ان کے خلاف کرے تو وہ اس کے مخالف کو مددے کر نقصان پہنچائیں گے۔ روی سو شلزم میں بھی راک فیلر کا سٹی بینک برقرار رہا، جبکہ باقی قومیائے گئے۔ (پاکستان میں بھٹو نے بینک کو قومیا لیا، لیکن بیرونی بینکوں اور صنعتوں کو رہنے دیا) روس میں کئی اور مغربی بینک بھی کام کرتے رہے۔ لڑائی کے زمانے میں ڈالروں کی مقدار دو گنی ہو گئی اور ڈالر کی قیمت نصف ہو گئی۔

## ہنگامہ پرور تیسری دہائی اور عظیم کساد بازاری

پہلی عالمی جنگ کے بعد یہ واضح ہو گیا کہ منی چینجز کا بشمول امریکہ ہر ملک کی اکانومی پر کنٹرول ہے، اور اب وہ اپنی ایک عالمگیر حکومت بنانے کی کوشش کریں گے۔ چنانچہ پیرس امن کانفرنس میں لیگ آف نیشنز کے نام سے نئی عالمی حکومت کی تجویز پیش ہوئی اور صدر ولسن کے ساتھ بربارڈ بروخ (Bernard Baruch) جس نے جنگ کے دوران کروڑوں ڈالرنفع کمایا تھا، بھی کانفرنس میں شامل ہوا لیکن دنیا بھی اس کے لیے تیار نہ تھی، ابھی وطنیت کا تصور ذہنوں میں جاگزیں تھا۔ برطانوی سیکرٹری خارجہ لارڈ کرزن نے اسے ایک اچھا مذاق کہا۔ امریکی کانگریس نے اس کی تائید نہ کی۔ تائید اور مالی امداد کے بغیر لیگ خود ہی مر گئی۔

جنگ کے بعد امریکہ پر قرض دس گنا ہو گیا لیکن اکانومی درست رہی۔ دوسرے ممالک خاص طور پر برطانیہ سے سونا لڑائی کے زمانے میں اور بعد میں بھی آتا رہا۔ صدر نے ٹیف بڑھا کر آمد نی بڑھائی۔

لیگ آف نیشنز کے بے معنی ہو جانے کی وجہ سے منی چینجز نے دوسری عالمی جنگ کی تیاری شروع کر دی۔ چنانچہ انہوں نے امریکن اکانومی کو تباہ کرنے کا فیصلہ کر لیا۔ فیڈرل ریزرو نے روپے کی افراط شروع کر دی اور اسے 67 فیصد بڑھا دیا۔ بنس بڑھ گیا لیکن وہ سب ادھار پر تھا۔ سب خوش تھے مگر یہ محل ریت پر بنا تھا۔

اپریل 1929ء میں فیڈرل ریزرو کے سربراہ واربرگ (Warburg) نے اپنے دوستوں کو وارنگ بھیجی کہ سرد بازاری کا آنا یقینی ہے۔ اگست 1929ء میں فیڈرل ریزرو نے روپیہ کھینچنا شروع کر دیا، اور یہ محض اتفاق نہیں کہ سٹاک مارکیٹ کریش ہونے سے پہلے راک فیلڈ، مارگن اور بروخ وغیرہ نے اپنے حصے تقسیم دیے۔

24 اکتوبر 1929ء کو بڑے بینکروں نے اپنے قرضے واپس مانگ لیے۔ لوگوں کو اپنے سٹاک معمولی قیمتوں پر بچنے پڑے اور مارکیٹ بیٹھ گئی۔ اس دن کو ”تاریک جمعرات“ کا نام دیا گیا۔ یہ حادثہ روپیہ کھینچ لینے کی وجہ سے ہوا۔

چند ہفتوں میں تین بلین ڈالر کم ہو گئے، ایک سال میں 40 بلین کم ہو گئے اور بالآخر راعت اور متوسط طبقے کے ہاتھوں سے 200 بلین ڈالر نکل گئے۔ آج حالت یہ ہے کہ 65 سال کی عمر میں بھی لوگوں کے پاس نہ مکان ہیں، نہ کھیت اور ان کے قرضے کی رقم نکال دیں تو ان کے پاس کچھ بھی نہیں رہتا۔

فیدرل ریزرو نے مارکیٹ کو روپیہ سپلائی کرنے کی بجائے مزید 33 فیصد کم کر دیا لیکن روپیہ ختم نہیں ہوا، بلکہ ان کے پاس چلا گیا جنہوں نے کریش سے پہلے بانڈ خرید لیے تھے، پھر انہوں نے امریکہ ہی خرید لیا، علاوہ ازیں روپیہ یورپ کو ٹرانسفر ہونا شروع ہو گیا۔

ہٹلر کے پولینڈ پر حملے سے آٹھ سال پہلے کرنی کمیٹی کے صدر میکفیدن نے کانگریس کو تنبیہ کی کہ ہٹلر کے عروج کی ادائیگی امریکہ کر رہا ہے۔

”پہلی جنگ عظیم کے بعد جرمنی انٹرنشنل بیکرز کے قبضے میں آگیا، اب وہ اس کے مالک ہیں۔ وہی اس کی صنعت کے مالک ہیں، اس کی پیداوار اور مفادِ عامہ کو کنٹرول کرتے ہیں، وہ گورنمنٹ کو امداد دیتے ہیں اور ہٹلر کو اپرلانے کے لیے انہوں نے ہی روپیہ دیا ہے۔ فیدرل ریزرو کے ذریعے 30 بلین ڈالر جرمنی میں ڈال دیے گئے۔ وہاں کی فیکٹریاں، سڑکیں، مکان، پارک اور جمنازیم ہمارے روپے سے بنے ہیں۔“

صدر ہوور (Hoover) نے چھوٹے بینکوں کو اپرلانے کی کوشش کی مگر کچھ نہ بنا۔ روزویلٹ (Roosevelt) اسی سال 1932ء میں صدر بنا تو فیدرل ریزرو نے بٹاکھولا اور کچھ روپیہ نکالا۔

### جنگ عظیم دوم اور ناکس قلعہ

صدر روزویلٹ نے پہلے تو منی چینخرز کو سرد بازاری کا باعث گردانا۔ چنانچہ 4 مارچ 1933ء کو اس نے اپنے افتتاحی خطاب میں کہا:

”بے اصول منی چینخرز کا عمل عوامی عدالت میں ملزم ہے اور لوگوں کے دل و

دماغ اسے مسترد کرتے ہیں۔ منی چینجز ہماری تہذیب کے معبد کی اوپنی  
کرسیوں سے بھاگ گئے ہیں،۔

لیکن دو دن بعد ہی روزویلٹ نے بنیانک ہالیڈے کا اعلان کر دیا اور تمام بنیانک بند  
کر دیے۔ اسی سال بعد میں اس نے سونا اور سونے کے سکے ذاتی ملکیت میں رکھنا غیر  
قانونی قرار دے دیا۔ عام امریکیوں کے پاس سونے کے سکے ہی تھے۔ لہذا نئے حکم کا  
مطلوب ان کی ضبطی تھا۔ نہ ماننے والوں کی سزا دس سال قید اور دس ہزار جرمانہ تھا جو آج  
کے ایک لاکھ ڈالر کے برابر تھا۔

جمع کرانے والوں کو فی اونس کے عوض 20.66 ڈالر دیے گئے۔ ضبطی کا یہ حکم اتنا  
ناپسندیدہ تھا کہ کوئی اسے اپنانے کو تیار نہ تھا۔ حتیٰ کہ صدر نے کہا کہ وہ اس قانون کا مجوز  
نہیں ہے بلکہ اس نے اسے پڑھا بھی نہیں۔ اس نے کہا کہ ماہرین یوں چاہتے ہیں  
سوچو کہ وہ ماہرین کون تھے۔

روزویلٹ نے لوگوں کو یہ کہہ کر یقین دلایا کہ اس طرح کساد بازاری دور ہو  
جائے گی۔ لیکن سونا استعمال نہ کیا گیا اور فیڈ نے روپے کو بھی محدود رکھا۔

12 مئی 1933ء کو کانگریس نے یہ قانون پاس کیا کہ صدر 3 بلین ڈالر کے  
نوٹ جاری کرے (جیسے لئکن کے گرین بیک تھے)۔ بنکرز نے مطالبہ کیا کہ صدر یہ  
نوٹ جاری نہ کرے اور صدر نے تسلیم کر لیا۔

پھر روزویلٹ نے آرڈر دیا کہ سونے کا یہ پہاڑ ایک جگہ جمع کیا جائے۔

1936ء میں ناکس قلعہ میں وہ جگہ تعمیر ہو گئی اور جنوری 1937ء میں سونا وہاں  
آن شروع ہو گیا۔ 1935ء میں جب سب سونا عوام سے منتقل ہو گیا تو اس کی قیمت  
35 ڈالرنی اونس کر دی گئی۔ دھوکا دینے کے لیے کہا گیا کہ صرف غیر ملکی اس نرخ پر پیچ  
سکتے ہیں۔ منی چینجز نے جنہوں نے واربرگ کے نوٹ پر سونا 20.66 ڈالر کے  
حساب سے یورپ پہنچ دیا تھا، اب یہ سونا واپس منگوا کر گورنمنٹ کے پاس مہنگے نرخ

پر بیچا۔

دوسری جنگ عظیم ہوئی تو دنیا کی سب قوموں کا قرضہ بہت بڑھ گیا۔ امریکہ کا قرضہ جو 1940ء میں 43 بلین ڈالر تھا 1950ء میں 257 بلین ڈالر ہو گیا، یعنی 598 فیصد بڑھ گیا، جاپان کا قرضہ 348 فیصد بڑھ گیا اور کینیڈا کا قرضہ 417 فیصد بڑھ گیا، وغیرہ۔

راک فلیر نے بالشویک روس کو مددی اور ساتھ ہی نازی جرمنی کو اور روزویلٹ کے نفع سو شل پروگرام کے لیے بھی رقم دی۔ وال سٹریٹ سب کی پشت پر تھی۔ جنگ کے بعد دنیا دو اکنا مک گروہوں میں بٹ گئی۔ ایک طرف کمیونسٹ اکانومی تھی اور دوسری طرف سرمایہ دارانہ اجارہ داری اور ان کے درمیان مستقل سرد جنگ شروع ہو گئی۔ بینکرز کی گرفت دونوں پر تھی۔

لڑائی کے بعد دو پارٹی یا کئی پارٹی جمہوریتوں کے قیام سے جوڑ توڑ مزید آسان ہو گیا۔ روپے کی کمی اور مشکل وقت میں لوگوں کا رجحان کمیونزم کی طرف ہوتا۔ زیادہ روپیہ اور آسان وقت میں دوسری طرف ہو جاتا۔

انٹرنشنل بینکرز روپے کی کمی یا بیشی پیدا کرنے پر قادر تھے۔ مالی طاقت اور میڈیا پر کنٹرول کے ذریعے جمہوریتوں کو زیر وزیر کرنا آسان تھا۔

اب وہ وقت آچکا تھا کہ بینکرز معاشری نظام کو پوری دنیا میں ایک کر دیں اور پھر دنیا پر اپنی حکومت یا نیو ولڈ آرڈر قائم کر دیں۔ چنانچہ انہوں نے پلان بنایا۔

یہاں قدم: پوری دنیا کی معاشیات کو ایک مرکزی بینک کے ذریعے کنٹرول کرنا۔

دوسرा قدم: علاقائی معاشری کنٹرول کے لیے یورپی یونین اور نافٹا (NAFTA) جیسی تنظیموں کا قیام۔

تیسرا قدم: ورلڈ سینٹرل بینک کے طور پر بی آئی ایس، آئی ایف اور ورلڈ بینک کا قیام اور ایک بین الاقوامی نوکرشاہی WTO کے تحت (GATT) کر کے ٹیرف ختم کر کے قوموں کی آزادی سلب کر لی جائے۔

پہلا قدم مدت ہوئی مکمل ہو چکا ہے۔ دوسرا اور تیسرا بھی مکمل ہونے کو ہے۔ علاقائی نافٹا کی منظوری کے موقع پر خوشی کا اظہار کرتے ہوئے راک فیلر نے کہا: ”پانچ سو سال بعد مغرب میں ایک نئی دنیا بسانے کے لیے ہر چیز اپنی جگہ پر آ رہی ہے۔“

1994ء میں گیٹ ٹریڈی ٹرانسپورٹ بنائی گئی جس کی رو سے ملکوں کے درمیان ٹیرف ختم کیے جا رہے ہیں۔ عالمی جنگ کے بعد بینکرز کے زیر کنٹرول مغرب کی حکومتیں پچاس سالہ پروگرام کے تحت اپنے شہریوں کی دولت ضبط کرنے میں لگی ہیں۔ یہ کام افرادی زر پیدا کر کے کیا جاتا ہے۔ اس سے مزدوریوں اور تنخواہوں کی قوت خرید کم ہو جاتی ہے اور ٹکیکس بڑھ جاتے ہیں اور روپیہ بینکرز کو منتقل ہونا شروع ہو جاتا ہے۔

بینک آف انگلینڈ کا ایک ڈائریکٹر کینیز (Keynes) یوں کہتا ہے:

”افرادی زر کو مسلسل بڑھا کر حکومت خفیہ طور پر شہریوں کی دولت کا بڑا حصہ ضبط کر لیتی ہے۔“

1913ء میں فیڈ بننے کے بعد امریکہ میں 1000 فیصد افرادی زر ہو چکی ہے جس سے ڈالر کی قوت خرید 90 فیصد کم ہو گئی ہے۔ یورپ میں بھی یہی ہوا ہے، لیکن حکومتوں کو بہت کم نفع ہوا ہے۔ چند بینک جو جزوی ریزرو بینکنگ پر کام کرتے ہیں، سب دولت سمیٹ کر لے گئے ہیں۔ اس قدر کہ متوسط طبقہ ان کے قرضوں کا غلام ہے جن کے پاس نہ زمین ہے، نہ مکان، نہ کار اور نہ کچھ۔ متوسط طبقہ اور غریب طبقوں میں صرف یہ فرق رہ گیا ہے کہ متوسط طبقہ کو اس کی کمائی دیکھ کر قرضہ مل جاتا ہے جبکہ غریب طبقے کو نہیں ملتا۔

”سو نے کی کیفیت کیا ہے؟ کیا امریکہ کے پاس اتنا سونا نہیں ہے کہ اپنے قرضے کے مسئلے کو حل کر سکے؟ سب سے زیادہ سونا آئی ایم ایف کے پاس ہے۔ اس کے اور دوسرے مرکزی بینکوں کے قبضے میں دنیا کا دو تہائی سونا ہے۔ اس لیے کوئی بھی ان کے مقابلے یا روپے کی پشت پناہی کے لیے سونا استعمال نہیں کر سکتا۔ ان کا سنبھری قانون یہ ہے کہ ”جس کے پاس سونا ہے وہی

قانون بناتا ہے۔

بہت سے امریکیوں کا خیال ہے کہ سونا بھی ناکس قلعہ میں ہے۔ دوسری عالمی جنگ کے خاتمہ پر ناکس قلعہ میں 702 ملین اونس سونا تھا، یعنی پوری دنیا کے سونا کا 70 فیصد۔ اب کتنا باقی ہے کوئی نہیں جانتا۔ قانون کہتا ہے کہ ناکس کا ہر سال فزیکل آڈٹ کیا جائے مگر خزانچی اجازت نہیں دیتے۔ صحیح بات یہ ہے کہ صدر ایزن ہاور کے حکم پر 1953ء میں جو آڈٹ ہوا، وہی ہوا۔

سونا کہاں گیا؟ 1971ء تک سب سونا وہاں سے نکال لیا گیا ہے۔ زیادہ تر فیڈ کے ذریعے بینک آف انگلینڈ کو دے دیا گیا۔ جب یہ ہو چکا تو صدر رنسن نے روزویلٹ کا 1934ء کا قانون منسوخ کر دیا اور امریکیوں کو سونا خریدنے کی اجازت دے دی۔ قدرتی طور پر سونے کی قیمت بڑھنے لگی۔ 9 سال کے بعد 1980ء کی اونٹی میں اس وقت سے جب ناکس قلعہ کا سونا بچا گیا، 25 گنازیادہ ہو گئی۔ سوال یہ ہے کہ سونے کی یہ چوری کیسے ظاہر ہوئی؟ 1974ء میں ایک رسالے میں ایک مضمون لکھا گیا کہ راک فیلر کا خاندان ناکس قلعہ کا سونا یورپ کے گمنام سٹہ بازوں کو فروخت کر رہا ہے۔ تین دن کے بعد اس کہانی کی گمانہ محروم لوی آخن کلاس بائر (Louise Auchincloss Boyer) نیو یارک میں دسویں منزل سے گر کر ہلاک ہو گئی۔ وہ نیلسن راک فیلر کی سیکرٹری رہی تھی۔

حکومت کو بار بار آڈٹ کے لیے کہا گیا ہے مگر حکومت ڈرتی ہے، لیکن کس سے؟ صدر ریکن 1981ء میں صدر بننا۔ اس نے حکومت کے اخراجات کنٹرول کرنے کے لیے گولڈ سٹینڈرڈ اپنانے کا ارادہ کیا اور گولڈ کمیشن بٹھایا۔ 1982ء میں کمیشن نے رپورٹ دی کہ خزانے کی ملکیت میں کوئی سونا نہیں ہے۔ سب سونا فیڈرل ریزرو کی ملکیت ہے جو پرائیویٹ بینکروں کا ایک گروہ ہے اور سونا جو فیڈرل ریزرو بینک میں ہے وہ بھی بینک کا اپنا ہے یا اس کے بیرونی مالکوں کا ہے۔

چیز یہ ہے کہ اس سے پہلے کبھی ایسا نہیں ہوا کہ اتنا روپیہ عوام کی جیبوں میں سے

نکال کر چند پرائیویٹ منی چینگرز کے حوالے کر دیا گیا ہو۔

### ورلڈ سینٹرل بینک

آئی ایم ایف کا ہیڈ کوارٹر واشنگٹن میں ہے اور سڑک کے دوسری طرف ورلڈ بینک ہے وہ کیا کر رہے ہیں؟

پہلی عالمی جنگ کے بعد امن عالم کے لیے انٹرنیشنل بینکرز نے عالمی حکومت کا نظریہ پیش کیا تھا اور اس کے لیے تین چیزوں کو ضروری قرار دیا گیا تھا۔ ورلڈ بینک، ورلڈ کورٹ اور ایک عالمی انتظامیہ اور مقتنه یعنی لیگ آف نیشنز۔ 1930ء میں ہیگ (نیدر لینڈ) میں ورلڈ کورٹ بھی بنادی گئی لیکن انہیں تسلیم نہ کرایا جاسکا۔ چنانچہ بینکرز نے دوسری عالمی جنگ کی تیاری شروع کر دی۔

دوران جنگ پر یہاں کی وجہ سے 1944ء میں آئی ایم ایف اور ورلڈ بینک کو تسلیم کر دیا گیا۔ 1945ء میں لیگ آف نیشنز نے نام یونائیٹڈ نیشنز (U.N) کے نام سے وجود میں آگئی۔

لندن کے بینک آف انگلینڈ کی طرح آئی ایم ایف کے لیے تسلیم کیا گیا کہ اسے عدالتی کارروائیوں میں نہیں ڈالا جائے گا، اس کی جائیداد کی تلاشی یا ضبطی وغیرہ نہیں کی جائے گی، اس کے ٹاف کے خلاف مقدمہ بازی نہیں ہوگی، ان پر ٹکس نہیں لگایا جائے گا (ورلڈ بینک کے لیے بھی ایسا ہی معاہدہ کیا گیا)۔ پھر آئی ایم ایف کو اپنے نوٹ ایس ڈی آر (S.D.R) دنیا بھر میں چلانے کی اجازت بھی دے دی گئی۔ اب تک وہ 30 بلین ڈالر کے ایس ڈی آر جاری کر چکی ہے اور سب قوموں کو مجبور کیا جا رہا ہے کہ انہیں اپنی کرنٹی سے تبدیل کر لیں۔ 1968ء میں کانگریس نے ڈالر کو ایس ڈی آر سے بدلنے کی اجازت دی تھی۔ اس کا مطلب یہ ہے کہ امریکہ میں ایس ڈی آر قانونی سکھے ہے۔ جب دوسری قوموں نے بھی اسے تسلیم کر لیا تو وہ کل عالم کرنٹی بن جائے گا۔ یہ سناروں کا پرانا دھوکا ہے جو وہ سینٹرل بینک کے ذریعے پہلے کسی ایک ملک میں کرتے تھے، اب ورلڈ بینک کے ذریعے تمام دنیا میں کریں گے۔ اس کا مطلب یہ ہے

کہ دنیا کا اقتصادی کنٹرول ورلڈ بینک اور آئی ایم ایف کے چند بینکروں کے ہاتھ میں آ جائے گا۔ اگر اس گروپ میں ایک آدمی غالب ہوا تو صرف وہ ایک آدمی دنیا کی معاشیات کو کنٹرول کرے گا اور یہ نہایت خطرناک صورتِ حال ہوگی۔ ورلڈ بینک کے زیرِ تسلط ممالک میں اقتدار کا انتقال بڑے انقلابی انداز میں ہوتا ہے۔ بد دیانت حکومتوں کو جعلی قرضہ دیا جاتا ہے اور جب عوام اس کے بوجھ تلنے دب کر بے بس ہو جاتے ہیں تو آئی ایم ایف ان کی آزادی اور دولت دونوں کو ہٹپ کر لیتا ہے۔ جب یہ کام ساری دنیا میں مکمل ہو جائے گا تو ورلڈ بینک یہ فیصلہ کرے گا کہ کس ملک کو ابھی زندہ رکھنا ہے اور کس ملک کے بچوں کو بھوکا مرنے دینا ہے۔

ترقی کے لیے اور غربی کو دور کرنے کے لیے قرضوں کے متعلق خواہ کچھ دعوے بھی کیے جائیں ان سے مقروض قوموں کی دولت منی چیخرز کے سینٹرل بینکوں کو منتقل ہو جاتی ہے۔ مثلاً 1992ء میں تیسری دنیا کی مقروض قوموں نے ورلڈ بینک اور ترقی یافتہ ملکوں کے بینکوں کو 198 بلین ڈالر اس سے زیادہ دیے جوانہوں نے لیے تھے۔ مزید قرضے دے کر ان کے قرضوں کو مسلسل بڑھایا جا رہا ہے۔ ٹالسٹائی نے ایسے ہی لوگوں کے بارے میں کہا تھا:

”میں ایک شخص کی پیٹھ پر بیٹھا اس کا گلا دبارہ ہوں اور ساتھ ہی کہتا ہوں کہ مجھے افسوس ہے، میں تو اس کی حالت بہتر بنانا چاہتا ہوں سوائے اس کے میں اس کی پیٹھ سے اتروں گا نہیں،“

1982ء سے مقروض ممالک ہر ماہ 6.5 بلین ڈالر سود دیتے ہیں۔ اگر اصل زر بھی شامل کر لیا جائے تو ہر ماہ 12.5 بلین ڈالر ادا کرتے ہیں جو اس رقم سے زیادہ ہے، جو تیسری دنیا صحت اور تعلیم پر خرچ کرتی ہے۔ 1980ء میں لاٹین امریکہ نے 80 بلین ڈالر اصل زر پر 418 بلین ڈالر سود ادا کیا۔ 1992ء میں افریقہ کا بیرونی قرضہ 290 بلین ڈالر ہو گیا جس سے بچوں کی اموات، بے روزگاری، سکولوں، مکانوں اور صحت عامہ کی بر بادی عام ہو گئی۔ ایک افریقی ریاست کے سربراہ نے کہا:

”کیا ہم یہ قرضہ بچوں کی اموات سے ادا کریں؟“ -

منی چینگر ز کا جواب تھا: ”ہاں“ -

1997ء میں دنیا کے 441 کھرب پتوں کے پاس اتنی دولت تھی جتنا دنیا کے نصف، 24 بلین غریبوں کے پاس تھی۔

برازیل کے ایک سیاستدان نے کیا خوب کہا ہے:

”تیسرا عالمی جنگ شروع ہو چکی ہے۔ یہ خاموش جنگ ہے لیکن کم مخصوص نہیں ہے۔ یہ جنگ برازیل، لاطینی امریکہ اور ساری تیسرا دنیا کو چیرپھاڑ رہی ہے۔ اس میں سپاہیوں کے بجائے بچے مرتے ہیں۔ یہ تیسرا دنیا کے قرضے کی جنگ ہے، جس کا ہتھیار سود ہے جو ایٹم بم سے زیادہ تباہ کن ہے۔“ -

اگرچہ سینٹرل بینکنگ اور جزوی ریزرو بینکنگ میں راتھ شیلڈ، وار برگ، شف، مارگن اور راک فلیر کا پارٹ کم اہم نہیں ہے، مگر اب ان بینکوں کو تین صد یاں گزر چکی ہیں اس لیے وہ مستحکم ہو چکے ہیں۔ اب وہ مکار افراد کے سہارے کے محتاج نہیں۔ ملکیت کی اب کوئی اہمیت نہیں رہی۔ بینک آف انگلینڈ اور بینک آف فرانس کو جنگ عظیم دوم کے بعد قومیا لیا گیا مگر اس سے کچھ فرق نہیں پڑا۔ بینکر ز نے نئے قوانین اس طرح بنوائے کہ ان کا کنٹرول باقی رہے۔ بینک گورنمنٹ کنٹرول سے آزاد ہیں اور قوانین تنخواہ دار سیاستدانوں اور گروی شدہ اخباروں کی حفاظت میں ہیں۔

وقت نے انہیں عزت اور وقار بھی بخش دیا ہے۔ انہیں بینکر ز کی چھٹی نسل چلا رہی ہے۔ اسی طرح ورلڈ بینک اور دوسرے بینکوں میں کام کرنے والے دفتری لشکر کو کسی بات کا علم نہیں۔ اگر انہیں بتایا جائے کہ ان کا عمل انسانیت کو چند بے اصول سرمایہ داروں کا غلام بنارہا ہے تو ان کے دل بھی دہل جائیں۔

آج چند آدمیوں پر توجہ دینا زیادہ مفید نہیں، بلکہ اس سسٹم کو بدلتا ہے جو چند آدمیوں کو امیر بنارہا ہے۔ مگر سسٹم بھی کسی خاص نقطہ نظر پر مخصر ہوتا ہے، اس لیے بنیادی مادی نقطہ نظر کو بدلتا ضروری ہے۔

دولت کی مساوی تقسیم کی سکیم قابل عمل نہیں، بلکہ اکثریت کو غریب تر کر دے گی۔ کسی نے کہا تھا کہ اگر کسی صحیح سب لوگوں میں دولت برابر بانٹ دی جائے تو شام تک سست آدمی وہ سب کچھ ضائع کر چکا ہو گا اور مختنی آدمی کے پاس پہنچ چکا ہو گا۔ پھر بھی کسی سوسائٹی میں اتحاریٰ، تمدن اور روایات کے مابین کوئی نہ کوئی ربط ہوتا ہے، جسے سو شلست، خیالی پلاوپکانے والے اور باغی عناصر درہم برہم کرتے رہتے ہیں، جس کے نتیجہ میں کمیونسٹ دنیا میں ظلم، محتاجی اور غیر انسانی رو یہ پیدا ہوا اور تیسری دنیا میں اجارہ دار اور سرمایہ دار، ان کے نتیجہ میں ایک طرف اشرافیہ پیدا ہوئی اور دوسری طرف دکھوں بھری غریب عوام۔

ہمیں ایک منصفانہ توازن قائم کرنا ہے۔ اس وقت ملمع کی ہوئی جمہوری حکومت کے پردے میں دولت کے بڑے اثرات حاوی ہیں جن پر منی چینخرز کے اخبار آسانی سے اثر انداز ہو سکتے ہیں۔ لوگوں کی مرضی سے جمہوری رہنماؤں کا انتخاب خام خیالی ہے۔ آج کی جمہوریت محض سرمایہ داروں کا ڈرامہ ہے۔ لوگوں کی مرضی کو سرمایہ داروں کی مرضی پر ڈھال لیا جاتا ہے۔ لہذا اصلاح کے لیے سب سے پہلے افراد کا اخلاق سدھارا جائے اور لوگوں میں عاقبت اندیشی، انصاف اور صبر جیسے اوصاف پیدا کیے جائیں۔

## اب اصل مسئلہ

ہم کیوں مقروض ہیں؟ اس لیے کہ ہم قرضہ سسٹم پر کام کر رہے ہیں جس میں روپے کے ساتھ اتنا ہی قرضہ پیدا کر دیا جاتا ہے جسے پرائیویٹ بینکراپنے فائدے کے لیے کنٹرول کرتے ہیں۔ وہ روپیہ پیدا کرتے ہیں اور سود پر دیتے ہیں اور ہم قرضہ لیتے ہیں۔

اگر کوئی کہے کہ فیڈرل ریزرو سسٹم نیم سرکاری ادارہ ہے تو اس کی حقیقت یہ ہے

کہ اس کے سات ممبروں میں سے صدر صرف دو ممبر مقرر کرتا ہے اور صدر میں ہمت نہیں کہ وال سٹریٹ کے منظور کردہ ممبر کے سوا کسی کو مقرر کرے۔

ہم کہہ چکے ہیں کہ گورنمنٹ روپیہ پیدا کرنے کے لیے بانڈ بچتی ہے۔ لوگ بانڈ خرید لیتے ہیں، فیڈ بھی خرید لیتا ہے مگر وہ ان کی بنیاد پر اپنے نوٹ جاری کر دیتا ہے، پھر ان نوٹوں کو کاغذوں میں دوسرے بینکوں کو ٹرانسفر کرتا ہے جو ان کی مالیت سے دس گناہ رقم سود پر دیتے ہیں۔

ہم کیا کر سکتے ہیں؟ حکومت بانڈ بچے جن کو یو۔ ایس نوٹوں سے خریدا جائے۔ ان پر کوئی سود نہ ہونہ قرضہ ہو، اس سے افراطِ زر ہو جائے گا مگر اسے قابو کیا جا سکتا ہے۔ جزوی ریزرو بینکنگ کی اجازت نہ ہو اور بینک کے پاس جتنا روپیہ ہے اتنا ہی وہ قرض دے۔

فیڈ کی بلڈنگ یو۔ ایس نوٹ رکھنے کے لیے یا کلیرنگ کے لیے استعمال ہو۔ فیڈرل ریزرو ایکٹ کی ضرورت نہیں، اسے منسون کر دیا جائے۔ روپیہ گورنمنٹ کے کنٹرول میں آجائے اور بینک اسے کم و بیش نہ کر سکیں۔

یہ کرنے کے بعد ہم اپنا قومی قرضہ ایک سال میں ہی ادا کرنے کے قابل ہو جائیں گے۔ ٹیکس کم ہونے شروع ہو جائیں گے، افراطِ زر نہیں ہو گا، اجرتوں اور بچتوں کی قیمت مستقل طور پر برقرار ہو گی، اور ملک میں اقتصادی استحکام ہو گا اور منی چینگر زکا حکومت پر اختیار ختم ہو جائے گا۔

### اصلاحِ زر کے نکات

- ۱) اپنے سرکاری نوٹوں سے قومی قرضہ چکا دو۔ ضرورت کے مطابق نوٹ بنالو۔
- ۲) جزوی ریزرو بینکنگ ختم کر دو۔ قرضہ چکانے کے لیے زیادہ نوٹ چھاپ لو۔ ان سے بینکوں کا اصلی ریزرو بڑھ جائے گا، یعنی وہ حکماً اپناریزرو بڑھائیں تاکہ قرضہ دے سکیں۔ اس طرح افراطِ زر بھی نہ ہو گا۔
- ۳) فیڈرل ریزرو ایکٹ 1913ء اور نیشنل بینکنگ ایکٹ 1864ء منسون کر دو۔

تاکہ اختیارات حکومت کو لوٹ آئیں۔

(۲) امریکہ آئی ایف اور ولڈ بینک سے الگ ہو جائے۔ وہ عام بینکوں کی طرح کام کریں۔

عالمی حکومت کی بجائے قومی حکومتیں قائم رکھیں تاکہ عام ضروریات پوری کر سکیں اور اپنی تاریخی اور تمدنی حیثیت برقرار رکھ سکیں۔ جس طرح خاندانوں کو برقرار رکھنا ضروری ہے اسی طرح قوموں کو برقرار رکھنا بھی ضروری ہے۔

یوائے اول ولڈ بینک اور ولڈ کورٹ کو یا تو ختم کر دیا جائے یا ان کی اس طرح اصلاح کی جائے کہ وہ قوموں کی آزادی ختم کیے بغیر مفید کام کر سکیں۔ کیا ہم نے کبھی سوچا ہے کہ منی چینجز کیا چاہتے ہیں؟ وال سٹریٹ کے سب سے بڑے بینک چیز میں ہٹن (Chase Manhattan) کے اس وقت کے چیئرمین راک فلر نے کہا:

”ہم زمین پر مکمل تبدیلی کے کنارے پر ہیں۔ ایک بڑا بحران اس کی ضرورت ہے، پھر قومیں نیا ولڈ آرڈر قبول کریں گی۔“

سوال صرف یہ ہے کہ وہ بحران کب ہوگا؟ کیا فوری دھماکے سے یا لیکس بڑھا کر، اور جاب ختم کر کے یا تدریجی کساد بازاری سے؟ حال ہی میں پوپ پائس نے کہا:

”ہمارے زمانے میں نہ صرف دولت اکٹھی ہو گئی ہے بلکہ بہت بڑی طاقت اور جابرانہ اقتصادی غلبہ چند ہاتھوں میں آ گیا ہے۔ اس طاقت کا مقابلہ نہیں کیا جا سکتا، کیونکہ ان کے پاس روپیہ ہے اور وہ اسے کنٹرول کرتے ہیں۔ قرضہ دینے اور اس کا انتخاب بھی ان کے ہاتھ میں ہے۔ اس طرح اقتصادی جسم کو وہی خون سپلائی کرتے ہیں۔ گویا ان کے ہاتھ میں اقتصادیات کی روح ہے اس لیے کوئی ان کی مرضی کے خلاف سانس بھی نہیں لے سکتا۔“

مقروض اقوام کیا کر سکتی ہیں؟

اگر ایک مقروض قوم اپنی معاشرت میں بنیادی اصلاحات لانے میں ناکام رہتی ہے تو اسے قرض چکانے کے لیے لامحالہ ان پانچ چیزوں میں سے کوئی ایک راستہ اپنانا

پڑے گا۔

۱) ایکسپورٹ بڑھا کر زیادہ زر مبادلہ حاصل کریں۔

۲) مزید قرضہ لے کر پچھلا قرضہ چکائے۔

۳) بیرونی قرضہ چکانے سے انکار کر دیں۔ اس طرح اس پر تجارتی پابندی لگ سکتی ہے یا فوجی حملہ ہو سکتا ہے۔ (صومالیہ، عراق اور بوسنیا میں یہ ہوا)

۴) قرضوں کو ناجائز قرار دے کر معاف کرائے۔

۵) نوٹ چھاپ کر قرضہ چکائے، مگر اس سے افراطی زر پیدا ہوگا۔

## ورلد سینٹرل بینک

انٹرنیشنل مانیٹری فنڈ (IMF) کا صدر دفتر واشنگٹن ڈی سی میں واقع ہے اور سڑک کے پار ورلد بینک کا صدر دفتر ہے۔ یہ دونوں ادارے کیا ہیں اور کس کے تحت کام کرتے ہیں؟

یہ جاننے سے پہلے تھوڑی دیر کے لیے پہلی جنگ عظیم کے بعد کے حالات کی طرف آئیے۔ لوگ جنگ سے عاجز آ چکے تھے۔ دنیا کو پُرمیں بنانے کے بہانے میں الاقوامی بینکاروں نے اپنی طاقت مزید مستحکم کرنے کا منصوبہ بنایا۔ منی چیخرز نے اس دعوے کے ساتھ کہ صرف بین الاقوامی حکومت ہی عالمی جنگوں کا خاتمه کر سکتی ہے، عالمی حکومت کے قیام کا ڈول ڈالا۔ اسے انہوں نے تین ٹانگوں پر کھڑا کیا۔ ایک عالمی مرکزی بینک جس کا نام BIS، یعنی بینک فار انٹرنیشنل سیٹلمنٹس منٹس (Bank for International Settlements) تجویز کیا۔ دوسری ایک عالمی جوڈیشی، جو عالمی عدالت کے نام سے ہیگ، نیدر لینڈ میں قائم کی جانی تھی اور تیسرا ”لیگ آف نیشنز“ کے نام سے ایک عالمی مقتضیہ اور انتظامیہ۔ لیکن بین الاقوامی بینکاروں اور پرلس کے شدید باو کے باوجود ممٹھی بھرا مرکی سینٹرلوں نے امریکہ کو ان سکیموں سے دور رکھا۔

اگرچہ لیگ آف نیشنز کا منصوبہ 1930ء میں منظور کر لیا گیا تھا، مگر امریکہ کی عدم شمولیت کے باعث وہ اپنی موت آپ مر گئی۔ امریکہ نے اگرچہ 1930ء ہی میں قائم ہونے والے عالمی مرکزی بینک (BIS) کی تجویز بھی رد کر دی تھی لیکن نیویارک فیڈرل ریزرو بینک امریکی حکومت کو نظر انداز کرتے ہوئے 1994ء تک سوئزر لینڈ میں مرکزی بینکریز کے اجلسوں میں اپنے نمائندے بھیجا رہا اور بالآخر امریکہ کی حکومت کو بھی گھیر گھار کر اس میں لے آئے۔ (مرکزی یا بین الاقوامی بینکاروں سے مراد وہ اصل طاقت نہیں جس کے ہاتھ میں عالمی معیشت کی باگ ڈور ہے بلکہ ان سے مراد وہ کارندے ہیں جو اس نظام کو چلانے کے لیے تیار کیے گئے ہیں اور اسے بڑی کامیابی سے چلا رہے ہیں۔ اصل طاقت چند خاندانوں پر مشتمل ایک گروہ ہے جس کے آپس میں انتہائی قربی روابط ہیں اور جو ہمیشہ اپس پر دہ رہ کر خفیہ طور پر کام کرتا ہے۔)

بینک آف انگلینڈ، دی فیڈرل ریزرو بینک (Bundes Bank) اور دیگر مرکزی سوئس نیشنل بینک اور جمن بندیس بینک (Bundes Bank) اور دیگر مرکزی بینکوں کے سربراہ اپنی قومی حکومتوں سے بالا بالا سال میں دس مرتبہ باہمی رابطہ کے لیے ملاقات کرتے ہیں اور صنعتی ممالک میں جاری معاشی سرگرمیوں کا جائزہ لے کر عالمی معیشت کے بارے میں آئندہ کے لیے حکمت عملی طے کرتے ہیں۔ بہر حال جب عالمی سماں ہو کاروں نے امریکی حکومت کی عدم دلچسپی کے باعث عالمی حکومت کا منصوبہ کھٹائی میں پڑتا ہوا دیکھا تو انہوں نے ایک اور عالمی جنگ کرانے کی ٹھانی اور اس مقصد کے لیے جرمنی اور روس پر کام شروع کر دیا، جس کے نتیجہ میں جنگ عظیم دوم کے خاتمه سے پہلے پہلے عالمی حکومت کے لیے راہ ہموار ہو چکی تھی۔ چنانچہ 1944ء میں برلن و وڈر، نیو ہمپشائر (Bretton Woods New Hampshire) میں امریکہ کی بھرپور شرکت سے انٹرنیشنل مانیٹری فنڈ (آئی۔ ایف) اور ورلڈ بینک کے قیام کی منظوری دی گئی، لیگ آف نیشنز کو یونائیٹڈ نیشنز کے نئے نام سے 1945ء میں منظوری حاصل ہو گئی۔ منصوبے کے عین مطابق جنگ نے وہ ساری مخالفت ختم کر دی تھی جوان

بین الاقوامی اداروں کے قیام میں رکاوٹ تھی۔

لندن میں قائم ”دی سٹی“ (The City) کی طرح دی فنڈ (I.M.F) کے خلاف عدالتی کارروائی نہیں ہو سکتی..... اس کامال اور اثاثہ جہاں کہیں رکھا ہے، تلاشی، طلبی، ضبطی، بے دخلی یا کسی بھی طریقے سے حکومتی یا قانونی عمل کے ذریعے قبضہ میں لیے جانے سے محفوظ ہے..... اس کے افسروں اور اہل کار ہر طرح کی قانونی چارہ جوئی سے مستثنی ہیں.... اس پر کسی قسم کا ٹیکس نہیں لگایا جا سکتا۔ [ورلڈ بینک اور بی۔ آئی۔ ایس (BIS) پر بھی ایسے معابر و کامیابی کا اطلاق ہوتا ہے] گویا اس سے قبل جو اختیارات امریکہ میں مرکز سے مسلک پر ایسویٹ بینکوں کو حاصل تھے وہی عالمی سطح پر اب آئی۔ ایم۔ ایف، ورلڈ بینک اور بی۔ آئی۔ ایس کو حاصل ہیں۔ یہ بینک قرضوں کی پالیسی وضع کرنے میں دوسرے تمام ممالک کے قومی بینکوں کو ہدایات دیتے ہیں۔ منی چینجز کا یہ وظیرہ ہے کہ بد دیانت حکومت کو قرض دے کر عوام سے بمع بھاری سود وصول کرتے ہیں، اس کے لیے مزید قرض دیتے ہیں یہاں تک کہ پوری قوم ان کے شکنخ میں جکڑی جاتی ہے۔ اب وہ دن دور نہیں جب کسی قوم کو زندہ رکھنے یا مارنے کا فیصلہ چندا فراؤ، جن کے پاس ساری دنیا کی دولت ہے، کریں گے۔ اس کا آغاز افریقی ممالک سے ہو چکا ہے۔ چنانچہ جب یہ ممالک پوچھتے ہیں کہ کیا ہم قرض اتنا نے کے لیے اپنے بچوں کو مار دیں تو جواب ملتا ہے: ہاں! ترقی اور خوشحالی لانے کے بہانے قرضے لینے کا یہ نتیجہ ہے کہ مقرض ممالک کے رہے سہے اثاثے بھی منی چینجز کے بینکوں میں منتقل ہو چکے ہیں۔ ان کا اگلا ہدف چین ہے جو ابھی پوری طرح ان کے شکنخ میں نہیں آیا۔ یہ بہت خطرناک کھیل ہے جو عالمی سرمایہ دار چین کو امریکہ کے مقابلے میں کھڑا کرنے کے لیے کھیل رہے ہیں۔

برازیل کے ایک ممتاز سیاست دان کا کہنا ہے:

”تیسرا عالمی جنگ شروع ہو چکی ہے۔ یہ خاموش جنگ ہے لیکن انتہائی تباہ کن۔ برازیل، لاطینی امریکہ اور تیسرا دنیا کے لیے موت کا پیغام لیے یہ جنگ

سپاہیوں کے بجائے بچوں کو مار رہی ہے۔ اس کا ہتھیار سودی نظام ہے، ایم بم  
اور لیزر بم سے بھی خوفناک۔

## حرف آخر

سینٹرل بینکنگ اور جزوی ریزرو بینکنگ کی تاریخ پر جب بھی نگاہ ڈالیں گے تو آپ کو اس میں راتھ شیلڈ، واربرگ، شف اور راک فلیر جیسے خاندان بنیادی کردار ادا کرتے ہوئے نظر آئیں گے۔ مگر اس بات کو تین صدیاں بیت چکی ہیں، اس دوران قوموں کی معاشی زندگی میں یہ نظام مضبوطی سے اپنی جڑیں گاڑ چکا ہے، اب اسے کسی بیرونی سہارے کی ضرورت نہیں۔ مثال کے طور پر دوسری جنگ عظیم کے بعد بینک آف انگلینڈ اور بینک آف فرانس دونوں کو قومی ملکیت میں لے لیا گیا تھا، مگر ان کی حیثیت جوں کی تول برقرار رہی۔ چنانچہ آج کسی فرد یا خاندان کو اس کے لیے موردا الزام ٹھہرانا بے معنی ہے۔ اصل ضرورت اس ظالمانہ نظام کو جڑ سے اکھاڑنے کی ہے جو دولت کے چند ہاتھوں میں مرکز ہونے کا موجب ہے اور اس نقطہ نگاہ کو بدلنے کی ضرورت ہے جو خالص مادہ پرستی پر مبنی ہے۔ اس کے لیے دولت کی مساوی تقسیم کا سوشلسٹ نظریہ قابل عمل نہیں۔ جیسا کہ بھی ایک ماہر تاریخ دان نے کہا تھا کہ صحیح دنیا کی ساری دولت ہر ایک کو برابر برابر بانٹ دیں، شام تک نکتے پھر خالی ہاتھ ہو جائیں گے اور دولت واپس محنت کرنے والوں کے پاس پہنچ جائے گی۔ تاہم کسی بھی معاشرے کو صحیح مندانہ طور پر قائم رکھنے کے لیے کچھ قواعد و ضوابط درکار ہوتے ہیں، ان قواعد و ضوابط کا عدل پر مبنی اور متوازن ہونا ضروری ہے۔ منی چنجرز نے دولت کے بل پر سارا توازن اپنے حق میں کر لیا ہے جس سے جمہوریت اور آزاد پر لیں کی باتیں بے معنی ہو چکی ہیں۔ اس صورت حال کو بدلنے کے لیے تدریجًا واپس عدل و انصاف اور نیکی کی طرف آنا ہوگا۔ اس کے لیے پھلی سطح سے کام کا آغاز ہونا چاہیے۔ گویا ایک متوازن اور صحیح مند معاشرہ قائم کرنے کے لیے افراد کو بدلتا ہوگا۔ مثلاً ایک شخص اگر یہ پوچھے کہ میں اس بارے میں کیا

کردار ادا کر سکتا ہوں تو جواب ہو گا کہ اپنے آپ کو بد لیں، نیکی، کفایت شعاراتی، عدل، استقامت اور میانہ روی جیسے اوصاف اپنا لیں۔

اصولًا بین الاقوامی بینکوں اور یو۔ این جیسے بین الاقوامی اداروں کا تصور غلط نہیں ہے بلکہ ان کے قیام سے انسانی بھلائی کے کاموں میں مدد لی جاسکتی ہے، بشرطیکہ یہ ادارے دنیا کی کمزور قوموں پر اپنی حاکمیت مسلط کر کے انہیں اپنا غلام نہ بنائیں۔ دنیا کی مختلف قوموں پر مشتمل ایک عالمی برادری کا قیام بلاشبہ وقت کی اہم ضرورت ہے۔ مگر جس طرح کسی معاشرے میں خاندان کی ایک اہمیت ہوتی ہے اسی طرح عالمی برادری میں شامل مختلف قوموں کو اپنی تہذیب اور تمدن کی رو سے اپنے لوگوں کے مسائل حل کرنے اور ان کی خدمت انجام دینے کی آزادی اور سہولت میسر رہنی چاہیے۔ اس کے بر عکس بین الاقوامی بینکوں، یو این، عالمی عدالت اور ڈبلیو۔ٹی۔ او جیسے اداروں کا موجودہ ڈھانچہ واضح طور پر پوری دنیا کو چند افراد کے ہاتھوں یہاں بنانے کی خاطر استوار کیا گیا ہے۔ لہذا بہتر تو یہ ہے کہ ان اداروں کو سرے سے ختم کر دیا جائے، یا پھر ان میں بنیادی اصلاح کی جائے۔ جب تک ہم اپنے بینکنگ سسٹم کی اصلاح نہیں کرتے مٹھی بھر بینکار ہم پر مسلط رہیں گے۔ چنانچہ اس کا واحد حل یہ ہے کہ فیڈ اور جزوی ریزرو بینکنگ کو ختم کریں اور بی۔ آئی۔ ایس، آئی ایم ایف اور ورلڈ بینک سے الگ ہو جائیں۔ البتہ یہ ذہن میں رہے کہ جو نہیں کوئی ملک بین الاقوامی سا ہو کاروں کے چنگل سے نکلنے کی کوشش کرے گا ایک دفعہ اس کا سارا معاشی ڈھانچہ زمین بوس ہو جائے گا، وہاں سے سارا سرمایہ باہر چلا جائے گا، مگر یہ صورت حال چند ماہ سے زیادہ جاری نہیں رہے گی۔ اس کے بر عکس اگر بیٹھے انتظار کرتے رہے تو ایک وقت آئے گا کہ آپ ہمیشہ کے لیے اپنی ملکی دولت سے ہاتھ دھولیں گے۔

### ذاتی حکمت عملی

اس نظام کے ہوتے ہوئے اپنے آپ کو کیسے بچایا جائے؟  
۱) سب سے پہلے قرض لینے سے بچیں اور اگر لے چکے ہیں تو جلد از جلد اس سے

چھٹکارا حاصل کریں، ورنہ آپ کا کچھ بھی نہیں بچے گا۔ بہت سے لوگ مکان اور کار وغیرہ کے لیے قرض لیتے ہیں، حالانکہ ان کے بغیر بھی انسان زندہ رہ سکتا ہے۔ اگر آپ کے پاس نقد نہیں ہے تو کوئی شےنج کراپنا قرض چکائیں۔

(۲) آپ کی جو رقم بینک میں جمع ہے افراط ازرسے اس میں مسلسل کمی واقع ہوتی رہے گی۔ اس کی بجائے برے وقت میں قیمتی دھاتیں مثلًا سونا اور چاندی اکثر کارآمد ثابت ہوتے ہیں۔

(۳) اپنے اخراجات کم کریں اور قناعت اختیار کریں۔

(۴) اپنے آپ کو زیادہ سے زیادہ عالمی معاشی نظام سے باخبر رکھیں، تاکہ ایسا نہ ہو کہ آپ ایک پھندے سے نکلیں اور دوسرے میں پھنس جائیں۔ جب بھی معاشی بحران پیدا ہوگا بینکرز کے نمائندے ”تبادل“، ”تجاویز“ لے کر حاضر ہو جائیں گے۔

(۵) گولڈ اسٹینڈرڈ کی طرف واپسی کوئی اچھا حل نہیں ہوگا، کیونکہ سارا سونا انہی کے پاس ہے جن کے بینک ہیں۔ کہا جاتا ہے کہ سب سے زیادہ سونا آئی ایم ایف کے پاس ہے۔ اسی طرح کسی علاقائی یا عالمی کرنی کے منصوبہ سے بھی خبردار رہیے۔ بین الاقوامی بینکرز اس سے عالمی معیشت کو کنٹرول کرنے کی راہ ہموار کرنا چاہتے ہیں۔

(۶) بین الاقوامی بینکرز کے منصوبوں کو منظر عام پر لانے کی کوشش کرتے رہیں۔ اکثر سیاست دان ان منصوبوں کو سمجھنے سے قاصر ہوتے ہیں۔ جو انہیں سمجھتے ہیں وہ بھی ان کے نتائج سے پوری طرح باخبر نہیں ہوتے، اس لیے معمولی مفادات کے لیے دھوکہ کھا جاتے ہیں۔

## مالیاتی اصلاح۔ ایک تعارف

موجودہ دور میں جبکہ مالیاتی اصلاح کا دُور دُور تک کوئی امکان نظر نہیں آتا، اس کے تعارف سے کیا حاصل ہوگا؟ اکنامکس میں نوبل لارنسٹ، ملن فریڈ کا کہنا ہے کہ:  
”انقلابی تبدیلوں کی بات کرتے رہنا فائدہ سے خالی نہیں۔ اس لیے نہیں کہ اسے فوراً قبول کر لیا جائے گا، بلکہ ایک تو اس لیے کہ اس طرح ایک مثالی ہدف اُبھر کر سامنے آئے گا اور دوسرے اس لیے کہ اگر کبھی ایسی تبدیلی کے لیے حالات سازگار ہوئے تو اس کے لیے ذہن پہلے سے تیار ہوں گے۔“

قرضوں کا جو جال بچایا گیا ہے اس کا لازمی نتیجہ یہ ہوگا کہ ساری دولت معدودے چند ہاتھوں میں آجائے گی اور لوگ بھوکے مریں گے، اور جب بھوکے مرنے لگیں گے تو ایسے اٹھیں گے کہ ہرشے کو خس و خاشاک کی طرح بہالے جائیں گے۔ لہذا ضرورت اس بات کی ہے کہ نوع انسانی کے خلاف ہونے والی اس سازش کا پردہ چاک کیا جائے، تاکہ لوگوں کو معلوم ہو کہ ان کے ساتھ کیا ہو رہا ہے اور وہ اس کے تدارک کے لیے کچھ کرنے پر آمادہ ہوں، پیشتر اس کے کہ وقت گزر جائے اور کسی کے ہاتھ کچھ بھی نہ آئے۔ دولت کے یہ پچاری اپنے اس انجام سے بے خبر نہیں ہیں، لیکن انہوں نے اس کے لیے ایک نادر نسخہ تجویز کیا ہے۔ مثلاً نیشنل سیکورٹی کو نسل سلطی میمورنڈم ۲۰۰ جس کی وجہ سے برازیل، انڈیا، کولمبیا، میکسیکو، یتھوپیا اور مصر جیسے ممالک کو ہدف بنا کر آبادی کم کرنے پر زور دیا گیا ہے۔ اس مقصد کے حصول کے لیے ایسے حالات پیدا کیے جاتے ہیں کہ ان ممالک کے مزدور اور خام مال کی کوئی قیمت ہی نہ رہے۔ اس کے بعد مختلف طریقوں سے وہاں کی قیمتی املاک ہتھیاری جاتی ہیں، تاکہ عوام کے لیے بھوک اور افلاس کے سوا کچھ باقی نہ رہ جائے اور خود ہی ایک دوسرے کو ختم کرنے لگیں۔ چنانچہ ”بہبود آبادی“، جیسے ناموں سے جو پروگرام ہو رہے ہیں ان کا مقصد اخلاق باختہ کر کے لوگوں کو حیوان بنانا ہے۔ نئے قرضوں کا اجراء پرانے قرضوں کی روی شیڈولنگ، قیمتوں میں رعایت اور قرضوں کی جزوی معافی جیسے آلات اصل مقاصد کو درپرداز کرنے کے لیے ہیں۔ موجودہ مالیاتی نظام اپنی جڑیں اتنی گھری کر

چکا ہے کہ آپ کے تمام قرضے یک قلم ختم کر دیے جائیں تب بھی آپ عالمی سماں کاروں کے چنگل سے نکل کر کہیں نہیں جا سکتے۔ بینک مصنوعی روپیہ بناتے ہیں اور اسے ادھار پر دیتے ہیں۔ تمام ممالک مقروض کی حیثیت سے ایک دوسرے کے ساتھ تجارت کرتے ہیں۔ چنانچہ ہر ملک کی یہ خواہش اور کوشش ہوتی ہے کہ وہ درآمد کے مقابلہ میں زیادہ برآمد کرے اور قرض اتنا نے کے لیے زیادہ زر مبادلہ حاصل کرئے لیکن آئی ایم ایف اور ولڈ بینک جیسے عالمی مالیاتی اداروں نے قرضوں پر مبنی جو عالمی مالیاتی نظام ترتیب دیا ہے اس کا خاصہ یہ ہے کہ ترقی یافتہ امیر ممالک، جو خود بھی مقروض ہیں، کا پڑا ہر حال میں بھاری رہتا ہے۔ اس طرح ”ہاتھی کے پاؤں میں سب کا پاؤں“ کے مصدق چند ترقی یافتہ ممالک کو ساتھ ملا کر دیگر تمام ممالک کو کنٹرول کرنا آسان ہو گیا ہے۔ لیکن اس کا مطلب یہ نہیں کہ یہ دولت ان ترقی یافتہ ممالک کے پاس رہتی ہے بلکہ اصل دولت گھوم پھر کرو اپس بینکوں کے پاس لوٹ آتی ہے۔ اس طرح کمزور مقروض ممالک کی ساری بھاگ دوڑ دو وقت کی روٹی حاصل کرنے تک محدود رہتی ہے تو ترقی یافتہ ممالک کی جان بھی ہر وقت بینکوں کے اندر اٹکی ہوئی ہے۔ ان حالات میں ایسے ممالک کے پاس ان پانچ میں سے کوئی ایک راستہ اختیار کرنے کے سوا کوئی چارہ باقی نہیں رہ گیا کہ:

۱) اس کے تمام شہری اپنے آپ کو بیرونی بینکوں کی غلامی میں دے دیں، لیکن یہ سلسلہ صرف اسی وقت تک برقرار رہے گا جب تک ان بینکوں کو کچھ نہ کچھ حاصل ہوتا رہے گا۔

۲) پچھلے قرضے اتنا نے کے لیے مزید قرضے لیتے رہیں، لیکن ایک وقت آئے گا کہ یہ سلسلہ بھی رک جائے گا۔

۳) قرضے واپس کرنے سے انکار کر دیں۔ تجارتی پابندیاں لگ جائیں تو مال کے بدالے مال کے ذریعے تجارت سے کام چلا لیں، لیکن یہ سودخور ہر طرف سے آپ کا ناطقہ بند کر دیں گے اور ہیٹھی، صومالیہ، عراق اور سابق یوگوسلاویہ جیسا حشر کریں

گے۔ گویا اس کے لیے پہلے دفاعی لحاظ سے ناقابلٰ تسلیم ہونا ضروری ہے۔

۴) قانونی چارہ جوئی ایک مناسب ذریعہ ہے، مگر ایسی عدالتیں اب تک دنیا میں وجود میں نہیں آئیں جہاں طاقتور کے مقابلہ میں کمزوری کی شناوائی ہو سکے۔

۵) بین الاقوامی قرضے اتارنے کے لیے اتنی مقدار میں ملکی کرنی میں روپیہ اکٹھا کر لیں جس سے یہ قرضے اتارے جاسکیں۔ موجودہ عالمی مالیاتی نظام کے تحت رہتے ہوئے ایسا نہیں ہو سکتا۔ افراطِ زر تمام حد میں پھلانگ کر ملکی معیشت کو تباہ کر کے رکھ دے گا، البتہ اس مقصد کے لیے کوئی بنیادی اصلاحات کر لے تو کامیابی کا امکان ہو سکتا ہے۔ ان اصلاحات کے لیے لازم ہے کہ تمام روپیہ (لیگل ٹینڈر) صرف ریاست جاری کرے اور جو روپیہ جاری کیا جائے اس کی مقدار اتنی ہو جس سے اشیاء کی قیمتیں ایک سطح پر برقرار رہیں، یعنی اشیاء اور روپیہ کی مقدار میں توازن قائم ہو اور سودی لین دین کی ممانعت ہو، نیز حکومت کسی قسم کا ادھار لینے دینے کا کام نہ کرے۔

عالمی سطح پر قرضوں کی جو جنگ برپا ہے اس کے اصل اسباب کا تعلق معیشت سے نہیں بلکہ فلسفہ، مذہب اور اخلاقیات سے ہے۔ کسی ایسے معاشرے سے معاشی انصاف کی توقع کرنا حماقت ہے جو ماں کے پیٹ میں بچوں کو قتل کرنا اس لیے جائز قرار دے کہ بچوں پر خرچ نہ کرنا پڑے۔ حکومت یا قانون لوگوں کو اچھا ماحول تدوے سکتے ہیں لیکن ان کے ذہن تبدیل نہیں کر سکتے۔ اگر آپ کسی معاشرے کی اصلاح چاہتے ہیں تو آپ کو وہاں کے افراد سے اس کا آغاز کرنا ہوگا۔ ابھی آپ کو جو بھی تھوڑی بہت آزادی حاصل ہے اسے غنیمت سمجھیں اور مزید وقت ضائع کیے بغیر اس کا مکام کوشروع کر لیں، ورنہ سمجھ لیں کہ آپ کو زیادہ مہلت نہیں ملے گی۔ بحرانوں کے اندر رہتے ہوئے اچھا معاشرہ وجود میں نہیں لایا جاسکتا، البتہ بحرانوں سے اچھے معاشرے کے قیام کے لیے بنیاد ضروری جا سکتی ہے، کیونکہ یہی وقت ہوتا ہے جب بھٹکی گرم ہوتی ہے۔ ہم نے کوشش کی ہے کہ جس قدر بھی ممکن ہو آپ کو حقائق سے آگاہ کر سکیں، اب یا آپ پر منحصر

ہے کہ آپ جاگ جاتے ہیں یا خوابِ خرگوش کے مزے لیتے رہتے ہیں۔

### اور اب پاکستان

اب تک جو کچھ بیان کیا گیا ہے اگر یہ سب امریکہ پر صادق آتا ہے تو سوال پیدا ہوتا ہے کہ پاکستان کا حال کیا ہو گا؟ جیسا کہ ہم جانتے ہیں کہ پاکستان کے حالات سب سے زیادہ خراب ہیں۔ امریکہ تو بانڈ سسٹم ختم کر کے روپے پر سود ختم کر سکتا ہے۔ اس کا قرضہ ڈالروں میں ہے، وہ ڈالر چھاپ کر اسے چکا سکتا ہے۔ وہ طاقتوں ملک ہے اسے بینکروں کے جارحانہ حملے کا ڈر بھی نہیں۔ مگر پاکستان نے قرضہ ڈالروں میں لیا ہے اس لیے وہ روپے چھاپ کر قرضہ نہیں چکا سکتا۔ اس کا قرضہ جو ڈالروں میں تھا وہ فارن اپسچخ میں ہی رہا۔ اندر وون ملک کی ضروریات نوٹ چھاپ کر پوری کی گئیں جس سے افراطِ زر اور مہنگائی ہوئی۔ مہنگائی سے تاجر اور صنعت کاروں کا منافع بڑھ گیا اور وہ روپے میں کھیل رہے ہیں۔ ملاز میں جو حکومت کا ایک باعزت طبقہ ہوا کرتا تھا ان کی تنخوا ہیں مہنگائی کی نسبت سے نہیں بڑھائی گئیں۔ چونکہ حکومت ان کے ہاتھ میں ہے اس لیے ان کی گزر اوقات بد عنوانی پر ہے اور تمام نظام حکومت بگڑ گیا ہے اور ہر طرف ظلم کا دور دورہ ہے۔ قرضہ عیاشیوں یعنی کاروں میں سیر سپائی بے ضرورت دوروں، بیرونی علاج، دوسرے ملکوں کے بینکوں میں پیسے رکھ کر اور ان ملکوں میں بلندگیں بنایا خرید کر ضائع کر دیا گیا۔ اپنے ملک پر اگر حکمرانوں کو اعتماد نہیں تھا تو پھر عام آدمی سے کیا توقع ہو سکتی ہے۔ چنانچہ من حیثِ القوم ہم کرپشن کی دلدل میں پھنس چکے ہیں۔

موجودہ حالات میں اس کا حل یہ ہے کہ حکومت لوگوں کا بیرون ملک رکھا ہوا روپیہ واپس لائے اور آئی ایم ایف وغیرہ سے کہہ کہ ہمارے پاس ڈالرنہیں ہیں، ہم قرضہ روپوں میں واپس کر دیں گے اور آئندہ قرضہ نہیں لیں گے۔ اندر وون ملک سودا اور جاگیرداری ختم کر کے معیشت میں سادگی اور دیانتداری کو فروغ دیا جائے۔ اور سب سے اہم اور بنیادی بات یہ کہ یہاں اسلام کا نظامِ عدل اجتماعی قائم کیا جائے جس کے لیے پاکستان بناتھا۔